



ارشاد باری تعالیٰ

اقْرَأْ بِاسْمِ رَبِّكَ الَّذِي خَلَقَ ۝ خَلَقَ الْإِنْسَانَ مِنْ عَلَقٍ ۝ اقْرَأْ وَرَبُّكَ الْأَكْبَرُ ۝ الَّذِي عَلَّمَ بِالْقَلَمِ ۝ عَلَّمَ الْإِنْسَانَ مَا لَمْ يَعْلَمْ ۝

(العلق: 2-6)

ترجمہ: پڑھ اپنے رب کے نام کے ساتھ جس نے پیدا کیا۔ اس نے انسان کو ایک چمٹ جانے والے لوتھرے سے پیدا کیا۔ پڑھ، اور تیرا رب سب سے زیادہ معزز ہے۔ جس نے قلم کے ذریعہ سکھایا۔ انسان کو وہ کچھ سکھایا جو وہ نہیں جانتا تھا۔



فرمان خلیفہ وقت

ہمارے بچے عموماً ماشاء اللہ بڑی چھوٹی عمر میں قرآن کریم ختم کر لیتے ہیں۔ جن کی ماؤں کو زیادہ فکر ہوتی ہے کہ ہماری اولاد جلد قرآن کریم ختم کرے وہ ان پر بڑی محنت کرتی ہیں۔ یہاں بھی اور مختلف ملکوں میں جب میں جاتا ہوں تو وہاں بھی بچوں اور والدین کو شوق ہوتا ہے کہ میرے سامنے بچوں سے قرآن کریم پڑھو اور ان کی آئین کی تقریب کروائیں۔ لیکن میں نے دیکھا ہے کہ ایک مرتبہ قرآن کریم ختم کروانے کے بعد پھر ان کی دہرائی اور بچے کو مستقل قرآن کریم پڑھنے کی عادت ڈالنے کے لئے عموماً اتنا تردد اور کوشش نہیں ہوتی جتنی ایک مرتبہ قرآن کریم ختم کروانے کے لئے کی جاتی ہے۔ کیونکہ میں جب پوچھتا ہوں کہ تلاوت باقاعدہ کرتے ہو یا نہیں (بعضوں کے پڑھنے کے انداز سے پتہ چل جاتا ہے) تو عموماً تلاوت میں باقاعدگی کا ثبوت جواب نہیں ہوتا۔ حالانکہ ماؤں اور باپوں کو قرآن کریم ختم کروانے کے بعد بھی اس بات کی نگرانی کرنے چاہئے اور فکر کرنی چاہئے کہ بچے پھر باقاعدہ قرآن کریم کی تلاوت کرنے کی عادت ڈالیں۔ پس اپنی فکریں صرف ایک دفعہ قرآن کریم ختم کروانے تک ہی محدود نہ رکھیں بلکہ بعد میں بھی مستقل مزاجی سے اس کی نگرانی کی ضرورت ہے۔ یقیناً پہلی مرتبہ قرآن کریم پڑھانا اور ختم کروانا ایک بہت اہم کام ہے۔ بعض ماؤں چار پانچ سال کے بچوں کو قرآن کریم ختم کروادیتی ہیں اور یقیناً یہ بڑا محنت طلب کام ہے۔ لیکن جیسا کہ میں نے کہا کہ مستقل مزاجی سے اسے جاری رکھنا اور بھی زیادہ ضروری ہے۔ گزشتہ دنوں ایک خاتون کا مجھے خط ملا جس میں میری والدہ کا ذکر تھا اور لکھا کہ ایک بات جو انہوں نے مجھے کہی اور آج تک میں اس پر ان کی شکر گزار ہوں کہ ایک دفعہ میں اپنی بچی یا بچے کو لے کر گئی جس نے قرآن کریم ختم کیا تھا تو میں نے بڑے فخر سے انہیں بتایا کہ اس بچے نے چھ سال کی عمر میں قرآن کریم ختم کر لیا ہے۔ اس پر انہوں نے کہا کہ چھ سال یا پانچ سال میں قرآن کریم ختم کرنا تو اتنے کمال کی بات نہیں ہے۔ مجھے تم یہ بتاؤ کہ تم نے بچے کے دل میں قرآن کریم کی محبت کتنی پیدا کی ہے؟ تو حقیقت یہی ہے کہ قرآن کریم پڑھانے کے ساتھ ہی قرآن کریم کی محبت پیدا کرنی بھی ضروری ہے۔ اور تمہی بچے کو خود پڑھنے کا شوق بھی ہو گا۔ اور جس زمانے اور دور سے ہم گزر رہے ہیں جہاں بچوں کے لئے متفرق دلچسپیاں ہیں۔ ٹی وی ہے، انٹرنیٹ ہے، دوسری کتابیں ہیں۔ ان دلچسپیوں میں بچے کا خود صبح باقاعدہ تلاوت کرنا اور پڑھنا اُسے قرآن کریم کی اہمیت کا احساس دلائے گا۔

(خطبہ جمعہ فرمودہ 16 دسمبر 2011ء بحوالہ الاسلام ویب سائٹ)

اس شماره میں

دنیا ہے چار دن کی (منظوم)

اسلامی اصطلاحات کا بر محل استعمال

میری بیماری امی، مقبول بیگم نصرت

شعائر اللہ کی تعظیم و تکریم کے متعلق



Online Edition

جمعة المبارک 22 اکتوبر 2021ء | 15 ربیع الاول 1443 ہجری قمری | 22 اخاء 1400 ہجری شمسی | جلد: 3 | شماره: 251



فرمان رسول صلی اللہ علیہ وسلم

پہلی وحی کی کیفیت

اُمّ المؤمنین حضرت عائشہ رضی اللہ عنہا بیان کرتی ہیں کہ سب سے پہلے حضور صلی اللہ علیہ وسلم کو سچی خوابیں آنے لگیں۔ جو خواب بھی آتی وہ نمود صبح کی طرح روشن اور صحیح نکلتی۔ حضور صلی اللہ علیہ وسلم کو خلوت پسند تھی اور غار حرا میں جا کر عبادت کرتے تھے۔ آپ صلی اللہ علیہ وسلم کچھ سامان اپنے ہمراہ لے جاتے۔ جب ختم ہو جاتا تو دوبارہ گھر آ کر کھانے پینے کا سامان لے جاتے۔ اسی اثناء میں آپ صلی اللہ علیہ وسلم کے پاس ایک فرشتہ آیا اور کہا پڑھو! آپ صلی اللہ علیہ وسلم نے کہا میں نہیں پڑھ سکتا۔ فرشتہ نے آپ کو سختی سے دبا یا پھر چھوڑ دیا اور کہا پڑھو! حضور صلی اللہ علیہ وسلم نے کہا: میں نہیں پڑھ سکتا۔ فرشتہ نے دوسری مرتبہ دبا یا پھر چھوڑ دیا اور کہا پڑھو! حضور صلی اللہ علیہ وسلم نے کہا: میں نہیں پڑھ سکتا۔ تیسری دفعہ فرشتہ نے پھر دبا یا اور چھوڑ دیا اور کہا اپنے اس پروردگار کا نام لے کر پڑھو جس نے انسان کو پیدا کیا۔ پڑھو در آنحالیکہ تیرا رب عزت والا اور کرم والا ہے۔ اس کے بعد حضور صلی اللہ علیہ وسلم گھر واپس آئے۔ آپ صلی اللہ علیہ وسلم کا دل لرز رہا تھا۔ اپنی زوجہ مطہرہ حضرت خدیجہ کے پاس آ کر کہا مجھے کمل اوڑھادو۔ چنانچہ انہوں نے کمل اوڑھادیا۔ جب آپ صلی اللہ علیہ وسلم کی گھبراہٹ جاتی رہی تو حضرت خدیجہ کو سارا واقعہ بتایا اور اس خیال کا اظہار کیا کہ میں اپنے متعلق ڈرتا ہوں (کہ میں یہ اہم کام کر بھی سکوں گا یا نہیں)۔ اس پر حضرت خدیجہ نے کہا کہ خدا کی قسم! اللہ تعالیٰ آپ کو کبھی رسوا نہیں ہونے دے گا۔ آپ صلہ رحمی کرتے ہیں، کمزوروں کو اٹھاتے ہیں، جو خوبیاں معدوم ہو چکی ہیں ان کو حاصل کرنے کی کوشش کرتے ہیں، مہمان نواز ہیں، ضروریات حقہ میں امداد کرتے ہیں۔

(ماخوذ از صحیح بخاری، کتاب کیف کان بدأ الوحي الی رسول اللہ صلی اللہ علیہ وسلم)



حضرت سلطان القلم کے رشحات قلم


اعجاز کلام کے کمالات قرآن شریف پر ختم ہو گئے

”خاتم النبیین کا لفظ جو آنحضرت صلی اللہ علیہ وسلم پر بولا گیا ہے۔ بجائے خود چاہتا ہے اور بالطبع اسی لفظ میں یہ رکھا گیا ہے کہ وہ کتاب جو آنحضرت صلی اللہ علیہ وسلم پر نازل ہوئی ہے وہ بھی خاتم الکتب ہو اور سارے کمالات اس میں موجود ہوں اور حقیقت میں وہ کمالات اس میں موجود ہیں۔

کیونکہ کلام الہی کے نزول کا عام قاعدہ اور اصول یہ ہے کہ جس قدر قوت قدسی اور کمال باطنی اس شخص کا ہوتا ہے۔ جس پر کلام الہی نازل ہوتا ہے اسی قدر قوت اور شوکت اس کلام کی ہوتی ہے۔ آنحضرت صلی اللہ علیہ وسلم کی قوت قدسی اور کمال باطنی چونکہ اعلیٰ سے اعلیٰ درجہ کا تھا جس سے بڑھ کر کسی انسان کا نہ کبھی ہوا اور نہ آئندہ ہو گا۔ اس لئے قرآن شریف بھی تمام پہلی کتابوں اور صحائف سے اُس اعلیٰ مقام اور مرتبہ پر واقع ہوا ہے جہاں تک کوئی دوسرا کلام نہیں پہنچا۔ کیونکہ آنحضرت صلی اللہ علیہ وسلم کی استعداد اور قوت قدسی سب سے بڑھی ہوئی تھی اور تمام مقامات کمال آپ پر ختم ہو چکے تھے اور آپ انتہائی نقطہ پر پہنچے ہوئے تھے اس مقام پر قرآن شریف جو آپ پر نازل ہوا کمال کو پہنچا ہوا ہے اور جیسے نبوت کے کمالات آپ پر ختم ہو گئے اسی طرح پر اعجاز کلام کے کمالات قرآن شریف پر ختم ہو گئے۔ آپ خاتم النبیین ٹھہرے اور آپ کی کتاب خاتم الکتب ٹھہری۔ جس قدر مراتب اور وجوہ اعجاز کلام کے ہو سکتے ہیں۔ ان سب کے اعتبار سے آپ کی کتاب انتہائی نقطہ پر پہنچی ہوئی ہے۔

یعنی کیا باعتبار فصاحت و بلاغت، کیا باعتبار ترتیب مضامین، کیا باعتبار تعلیم، کیا باعتبار کمالات تعلیم، کیا باعتبار ثمرات تعلیم، غرض جس پہلو سے دیکھو اسی پہلو سے قرآن شریف کا کمال نظر آتا ہے اور اس کا اعجاز ثابت ہوتا ہے اور یہی وجہ ہے کہ قرآن شریف نے کسی خاص امر کی نظیر نہیں مانگی۔ بلکہ عام طور پر نظیر طلب کی ہے۔ یعنی جس پہلو سے چاہو مقابلہ کرو۔ خواہ بلحاظ فصاحت و بلاغت، خواہ بلحاظ مطالب و مقاصد، خواہ بلحاظ تعلیم، خواہ بلحاظ پیشگوئیوں اور غیب کے جو قرآن شریف میں موجود ہیں۔ غرض کسی رنگ میں دیکھو، یہ معجزہ ہے۔“

(ملفوظات جلد 3 صفحہ 36-37 ایڈیشن 1984ء)



دنیا ہے چار دن کی

مومن اسیر جس میں، دنیا وہ آشیانا
کافر کے واسطے گو جنت ہے یہ ٹھکانا
دنیا کی عیش و عشرت میں رات دن لگانا
دنیا کو جیتنے میں سانسوں کا ہار جانا
ہرگز نہیں ہے کافی کلمہ زباں سے پڑھنا
تقویٰ پہ ہو کے قائم، صالح عمل دکھانا
ممکن ہے زندگی میں گرچہ خطا کا ہونا
توبہ سے کام لینا، نیکی کی اور آنا
رنج و الم تلے جب یہ زندگی ہو بوجھل
اک نسخہ آزمانا، سجدوں میں گر گر کر آنا
تیری بھی زندگی کی منزل وہی ہے ثاقب!
دنیا ہے چار دن کی پھر قبر ہے ٹھکانا

ثاقب محمود

ہالووین کا تہوار

حضرت خلیفۃ المسیح الخامس ایدہ اللہ بنصرہ العزیز اس ضمن میں جماعت کو نصیحت کرتے ہوئے فرماتے ہیں۔

بہر حال اس برائی کا جو آج کل مغرب میں ان دنوں میں بڑی دھوم دھام سے منائی جاتی ہے اور آئندہ چند دنوں میں منائی جانے والی ہے، اُس کا میں ذکر کرنا چاہتا ہوں۔ یہ halloween کی ایک رسم ہے۔ جیسا کہ میں نے کہا تھا کہ احمدی بھی بغیر سوچے سمجھے اپنے بچوں کو اس میں شامل ہونے کی اجازت دے دیتے ہیں، حالانکہ اگر اس کو گہرائی میں جا کر دیکھیں تو یہ عیسائیت میں آئی ہوئی ایک ایسی بدعت ہے جو شرک کے قریب کر دیتی ہے۔ چڑیلیں اور جن اور شیطانی عمل، ان کو تو بائبل نے بھی روکا ہوا ہے۔ لیکن عیسائیت میں یہ راہ پا گئی ہیں کیونکہ عمل نہیں رہا۔ عموماً اس کو fun سمجھا جاتا ہے کہ بس جی بچوں کا شوق ہے پورا کر لیا۔ تو ہمیشہ یاد رکھنا چاہئے کہ ہر وہ کام چاہے وہ fun ہی سمجھا جائے جس کی بنیاد شرک یا کسی بھی قسم کے نقصان کی صورت میں ہو اس سے احمدیوں کو بچنا چاہئے۔

(خطبہ جمعہ فرمودہ مورخہ 29 اکتوبر 2010ء)



دربار خلافت

سچے عاشق

حضرت خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں:

حضرت مولوی سکندر علی صاحب بیان کرتے ہیں کہ ایک دن قادیان میں آ کر رہنے سے پہلے بندہ یہاں آیا ہوا تھا۔ (یہ مستقل رہائش سے پہلے ایک دن یہاں آئے تھے) صبح سیر کے لئے حضرت اقدس تشریف لے گئے تو بندہ بھی ساتھ ہو لیا۔ کہتے ہیں بھیننی بھانگر کے مقابلے پر بسراواں والے راستے جا رہے تھے کہ راستے میں جناب نے فرمایا کہ جو لوگ چھوٹی چھوٹی باتوں کو چھوڑ نہیں سکتے، جن کے چھوڑنے سے کوئی ناراض نہیں ہوتا، جیسے حقہ نوشی، افیم، بھنگ، چرس وغیرہ تو ایسا آدمی بڑی باتوں کو کس طرح چھوڑ سکے گا جس کے چھوڑنے سے ماں باپ، بھائی برادر، دوست، آشنا ناراض ہوں۔ جیسے مذہب کی تبدیلی۔ (یعنی احمدیت قبول کرنا کس طرح برداشت کریں گے۔ اس کے بعد تکلیفیں برداشت کرنی پڑتی ہیں) اگر ان چھوٹی تکلیفوں کو برداشت نہیں کر سکتے تو بڑی تکلیفیں کس طرح برداشت کرو گے؟ کہتے ہیں کہ بندہ اُس وقت خُفّہ پیا کرتا تھا۔ اسی جگہ سنتے ہی قسم کھالی کہ خُفّہ نہیں پیوں گا تو اس طرح حقہ چھوٹ گیا۔ پہلے میں زور لگا چکا تھا اور نہیں چھوٹا تھا۔ (تو یہ وہ تعلق اور محبت تھی جس نے مجبور کیا کہ اس برائی سے جان چھٹ گئی)۔

(رجسٹر روایات صحابہ غیر مطبوعہ جلد 1 صفحہ 18-19 روایت مولوی سکندر علی صاحب)

حضرت شکر الہی صاحب احمدی بیان کرتے ہیں کہ خاکسار عرض کرتا ہے کہ ابھی بچہ تھا، عمر تقریباً بارہ یا تیرہ سال کی ہو گی۔ دین سے بالکل بے بہرہ تھا۔ غالباً پرائمری کی کسی جماعت میں گورڈ اسپور ہائی سکول میں تعلیم پایا کرتا تھا۔ اُس وقت مولوی عبدالکریم مخالف پارٹی کا مقدمہ تھا۔ حضرت مسیح موعود علیہ الصلوٰۃ والسلام اپنے اصحاب کے ساتھ ہائی سکول کے شمال کی جانب بالکل متصل تالاب تحصیل والے کے رونق افروز ہوا کرتے تھے اور خاکسار مدرسہ چھوڑ کر آپ کی رہائش کے پاس کھڑا ہوتا تھا اور آپ کے چہرہ مبارک کو دیکھتا رہتا تھا۔ ایک آپ کے عاشق صادق کا نام بچہ ہونے کے باعث میں نہیں جانتا، لیکن یہ کہتے ہیں اس بات پہ مجھے حیرت تھی کہ ایسے ایک عاشق صادق تھے آپ کے کہ ان کے دائیں ہاتھ میں بڑا پنکھا پکڑا ہوا ہوتا تھا اور بڑے زور سے ہلاتے رہتے تھے۔ (دیر تک کھڑا رہتا، اُن کو دیکھتا رہتا اور پنکھا اسی ہاتھ میں رہتا اور وہ چلاتے رہتے۔ حیران ہوتا کہ ہاتھ تھکتے نہیں ہیں)۔ ہلاتے بھی آہستہ نہ تھے بلکہ بڑے زور سے جیسے بجلی کے کرنٹ زور سے ہلاتی ہے۔ کیونکہ موسم گرمیوں کا تھا۔ دوبارہ سہ بار آتا اور اُسی صاحب کو دیکھتا رہتا کہ کیا جادو ہے۔ پنکھا بڑا ہے اور سارا دن ایک ہی ہاتھ سے ہلا رہے ہیں۔ مگر اب معلوم ہوا ہے کہ وہ سچے عاشق تھے۔

(رجسٹر روایات صحابہ غیر مطبوعہ جلد 3 صفحہ 113 روایت شکر الہی صاحب)

حضرت مدد خان صاحب بیان کرتے ہیں کہ ایک دفعہ مجھے اپنے وطن میں رمضان المبارک کے مہینے میں یہ خواہش پیدا ہوئی کہ اس دفعہ قادیان میں جا کر روزے رکھوں اور عید وہیں پڑھ کر پھر اپنی ملازمت پر جاؤں۔ اُن دنوں میں ابھی نیانیا ہی فوج میں جمعہ دار بھرتی ہوا تھا۔ (یہ فوج میں جو نیوز کمیشن افسر کا ایک رینک ہوتا تھا) تو میری اس وقت ہر چند یہی خواہش تھی کہ اپنی ملازمت پر جانے سے پہلے میں قادیان جاؤں تا حضور کے چہرہ مبارک کا دیدار حاصل کر سکوں اور دوبارہ آپ کے دست مبارک پر بیعت کا شرف حاصل کروں۔ کیونکہ میری پہلی بیعت 1895ء یا 96ء کی تھی۔ کہتے ہیں یہ بیعت جو تھی وہ ڈاک کے ذریعے ہوئی تھی۔ نیز میرا اُن دنوں قادیان میں آنے کا پہلا موقع تھا اس لئے بھی میرے دل میں غالب خواہش پیدا ہوئی کہ ہو نہ ہو ضرور اس موقع پر حضور کا دیدار کیا جائے۔ اگر ملازمت پر چلا گیا تو پھر خدا جانے حضور کو دیکھنے کا شاید موقع ملے یا نہ ملے۔ لہذا یہی ارادہ کیا کہ پہلے قادیان ہی چلا جاؤں اور حضور کو دیکھ آؤں اور بعد وہاں سے واپس آ کر اپنی ملازمت پر چلا جاؤں۔ میں قادیان کو جان کر یہاں آیا لیکن جونہی یہاں آ کر میں نے حضور کے چہرہ مبارک کا دیدار کیا تو میرے دل میں یقینت یہ خیال پیدا ہوا کہ اگر مجھ کو ساری ریاست کشمیر بھی مل جائے تو بھی میں آپ کو چھوڑ کر قادیان سے باہر ہرگز نہ جاؤں۔ یہ محض آپ کی کشش تھی جو مجھے واپس نہ جانے پر مجبور کر رہی تھی۔ میرے لئے آپ کا چہرہ مبارک دیکھ کر قادیان سے باہر جانا بہت دشوار ہو گیا۔ یہاں تک کہ مجھے آپ کو دیکھتے ہی سب کچھ بھول گیا۔ میرے دل میں بس یہی ایک خیال پیدا ہو گیا کہ اگر باہر کہیں تیری تنخواہ ہزار روپیہ بھی ہوگی تو کیا ہو گا؟ لیکن تیرے باہر چلے جانے پر پھر تجھ کو یہ نورانی اور مبارک چہرہ ہرگز نظر نہ آئے گا۔ میں نے اس خیال پر اپنے وطن کو جانا ترک کر دیا اور یہی خیال کیا کہ اگر آج یا کل تیری موت آجائے تو حضور ضرور ہی تیرا جنازہ پڑھائیں گے جن سے تیرا بیڑا پار ہو جائے گا۔ اور اللہ بھی راضی ہو جائے گا۔ اور قادیان میں ہی رہنے کا ارادہ کر لیا۔ میرا بقیہ صفحہ 7 پر

اسلامی اصطلاحات کا بر محل استعمال

از حضرت خلیفۃ المسیح الرابع رحمہ اللہ تعالیٰ

ہوتی کہ آنحضرت صلی اللہ علیہ وسلم ہمیشہ سورتوں کا آغاز کرتے ہوئے بِسْمِ اللہ پڑھا کرتے تھے یا سورۃ فاتحہ پڑھتے وقت بِسْمِ اللہ اونچی آواز میں پڑھا کرتے تھے۔ پھر یہ مسئلہ ہی نہ کھڑا ہوتا۔

(ملاقات پروگرام مورخہ 16-06-1995 صفحہ 122-123)

الْحَمْدُ لِلَّهِ

جیسا کہ حضرت مسیح موعود علیہ الصلوٰۃ والسلام نے فرمایا اَلْحَمْدُ دو طرح سے پڑھا جاتا ہے ایک فاعلی حالت میں اور مفعولی حالت میں۔ اَلْحَمْدُ لِلَّهِ کا ایک مطلب یہ ہے کہ کامل حمد اللہ ہی کے لئے ہے اور کسی پر سبقت نہیں۔ جتنا مرضی تم زور لگاؤ الحمد کا مضمون خدا کے سوا کسی اور ذات پر صادق ہی نہیں آسکتا۔ ایک یہ معنی بھی ہے اور دوسرا یہ کہ خدا کے سوا کوئی حمد کرنے کی اہلیت ہی نہیں رکھتا۔ حمد وہ جو خدا کرے ورنہ بندے کی حمد کی کیا قیمت ہے اور کیا حیثیت اور کیا حقیقت ہے؟ نہ وہ حقیقت میں عالم الغیب ہے اور نہ عالم الشہادہ ہے۔ دھوکے کی دنیا میں رہتا ہے، خود کو دھوکے دے رہا ہے۔ لوگوں کے دھوکوں اور فریبوں کا شکار رہتا ہے۔ اس لئے کسی کی حمد کسی انسان کے لئے کچھ بھی معنی نہیں رکھتی۔ اَلْحَمْدُ لِلَّهِ ہاں حمد ہو تو خدا کی حمد ہو جس کی خدا حمد کرے۔

(خطبات طاہر جلد 12 خطبہ جمعہ 12 مارچ 1993ء صفحہ 196)

☆ حضورؐ فرماتے ہیں:

آنحضور صلی اللہ علیہ وسلم نے فرمایا:

”تمہارے جسم کے ہر حصہ پر صدقہ ہوتا ہے۔ ہر تسبیح صدقہ ہے، اَلْحَمْدُ لِلَّهِ کہنا صدقہ ہے، لَا إِلَهَ إِلَّا اللَّهُ کہنا صدقہ ہے، تکبیر کہنا صدقہ ہے، نیکی کا حکم دینا صدقہ ہے، برائی سے روکنا بھی صدقہ ہے۔“

(صحیح مسلم، کتاب الصلاة السافرن وقصرھا، باب استجاب صلاة العقیٰ نمبر 671)

اب اس میں غریبوں کے لئے ایک بہت بڑی خوشخبری ہے۔ جو

ضرورت پڑنے پر صدقہ نہیں دے سکتے، توفیق ہی نہیں ہوتی۔ تو آنحضرت صلی اللہ علیہ وسلم نے ہر نیکی کی جو غریب سے غریب انسان کر سکتا ہے بلکہ وہ زیادہ کرتا ہے اس کو صدقہ قرار دے دیا۔ ہر تسبیح صدقہ ہے، اَلْحَمْدُ لِلَّهِ کہنا صدقہ ہے، لَا إِلَهَ إِلَّا اللَّهُ کہنا صدقہ ہے، تکبیر کہنا صدقہ ہے، نیکی کا حکم دینا صدقہ ہے، برائی سے روکنا بھی صدقہ ہے۔ تمہارے جسم کے ہر حصے پر صدقہ ہوتا ہے۔ یہ بھی ایک خاص اہمیت والی نصیحت ہے کہ انسان کے جسم کا چھوٹے سے چھوٹا حصہ بھی اگر بیکار ہو جائے اور کام چھوڑ دے تو سارا نظام درہم برہم ہو جاتا ہے۔ گردے کو دیکھ لو گردہ جب کام چھوڑ دے تو سارا جسم بیکار اور ناکارہ ہو جاتا ہے۔ بعض دفعہ چھوٹی سی بیماری کے ساتھ بھی انسان کو اتنی تکلیف پہنچتی ہے کہ سارے جسم کو ایک عذاب لگ جاتا ہے تو آنحضرت صلی اللہ علیہ وسلم نے جو دعائیں بتائی ہیں وہ غریب سے غریب آدمی بلکہ عام طور پر غرباء زیادہ کرتے ہیں اور صدقے کا ایک نیا مفہوم سمجھا دیا ہمیں کہ یہ اچھی باتیں کرنا بھی صدقہ اور بری باتوں سے روکنا بھی صدقہ ہے۔

(خطبات طاہر جلد 18 خطبہ جمعہ 15 اکتوبر 1999ء صفحہ 594)

اللَّهُ أَكْبَرُ

☆ حضورؐ فرماتے ہیں:

”میں آنحضرت صلی اللہ علیہ وسلم کی گود میں تھا۔ میرا ہاتھ پلیٹ میں ادھر ادھر جاتا تھا۔ اس پر حضور صلی اللہ علیہ وسلم نے فرمایا بچے اللہ کا نام لو (بِسْمِ اللہ پڑھو) اور اپنے دائیں ہاتھ سے کھاؤ۔ اور اپنے سامنے سے کھاؤ (ہر طرف ہاتھ نہ دوڑاتے پھرو)۔“

(خطبات طاہر جلد 19 خطبہ جمعہ 19 مئی 2000ء صفحہ 316)

☆ حضرت خلیفۃ المسیح الرابع کے ساتھ ایک ملاقات کے پروگرام میں ایک سائل نے سوال کیا۔

سائل: حضور! جماعت احمدیہ میں ہر سورۃ سے پہلے جو بِسْمِ اللہ الرَّحْمٰنِ الرَّحِیْمِ ہے۔

حضور: جماعت احمدیہ میں یہ ہے صرف۔

سائل: غیر احمدیوں میں نہیں ہے۔ بِسْمِ اللہ الرَّحْمٰنِ الرَّحِیْمِ کو وہ پہلی آیت نہیں تصور کرتے۔

حضور: یہ کہیں نا پھر۔ یہ کیوں کہتے ہیں کہ جماعت احمدیہ میں بِسْمِ اللہ الرَّحْمٰنِ الرَّحِیْمِ ہے۔

سائل: ہر سورۃ کے شروع میں بِسْمِ اللہ الرَّحْمٰنِ الرَّحِیْمِ ہے۔ حضور: ہر قرآن کریم میں خواہ وہ احمدیوں کا ہو خواہ غیر احمدیوں کا ہو۔ ہر ایک میں بِسْمِ اللہ الرَّحْمٰنِ الرَّحِیْمِ ہے۔ یہ نہ سمجھیں کہ صرف احمدیوں کے قرآن کریم میں ہوتی ہے۔ باقی جگہ نہیں ہوتی۔ صرف شمار کی بات ہے۔ یہ کہیں کہ جماعت احمدیہ بِسْمِ اللہ کو پہلی آیت کیوں شمار کرتی ہے۔

سائل: جی حضور! میرا یہ سوال نہیں۔ سوال یہ کہ جب امام تلاوت کرتا ہے تو وہ پہلی آیت بِسْمِ اللہ الرَّحْمٰنِ الرَّحِیْمِ کو جبری طور پر نہیں پڑھتا۔

حضور: یہ جو مسئلہ ہے آئمہ فقہ کے اختلاف سے پیدا ہوا ہے۔ حضرت امام شافعی اونچی آواز میں پڑھتے تھے۔ اس لئے تمام عرب جو اکثر شافعی ہیں ان کو آپ دیکھیں گے۔ ان سب سے پوچھیں یہ سب بِسْمِ اللہ پڑھتے ہیں وہاں۔ اونچی آواز میں۔ صرف امام ابوحنیفہ اور بعض اور نے اونچی آواز میں نہیں پڑھا اس کی وجہ یہ نہیں کہ وہ اس کو شمار نہیں کرتے حصہ بلکہ اس لئے نہیں پڑھتے وہ کہتے ہیں کہ اس کا جہر کرنا ضروری نہیں کیونکہ یہ ایسا لازمی حصہ ہے۔ کہ for granted ہے۔ سمجھ گئے ہیں۔ میں ذاتی طور پر یہ سمجھتا ہوں کہ اگر بِسْمِ اللہ پڑھی جائے تو اچھی بات ہے۔ لیکن چونکہ جماعت کا ایک مسلک چلا آ رہا ہے اس میں تبدیلی مناسب نہیں سمجھتا میں۔ کیونکہ دل میں پڑھ لیتے ہو تو ہو جاتا ہے۔ صرف جہر کا مسئلہ ہے چھوٹا سا۔۔۔ عموماً رائج مسلک یہ تھا کہ اگر قرآن کریم کی تلاوت بیچ میں شروع کی جائے بِسْمِ اللہ نہ پڑھو۔ سمجھے ہیں۔ اس لئے وہاں بِسْمِ اللہ نہیں پڑھی جاتی تھی۔ لیکن یہ کہ کسی سورت کی شروع ہی سے تلاوت ہو رہی ہو اور بِسْمِ اللہ نہ پڑھی گئی ہو یہ الگ مسئلہ ہے۔۔۔ تو یہ چھوٹی چھوٹی الجھنیں ہیں جن کے نتیجے میں فروعی مسائل پیدا ہوئے ہیں اگر تمام آئمہ کو قطعی طور پر یہ روایت پہنچی

بِسْمِ اللہ

حضورؐ فرماتے ہیں:

یہ بچے کا حق ہے ماں باپ کے اوپر کہ اس کو ایک تو یہ سکھایا جائے کہ جو سامنے ہے وہی کھائے اور ہر طرف کھانے میں ہاتھ نہ مارتا پھرے اور دوسرے ہمیشہ بِسْمِ اللہ پڑھ کر کھانا شروع کرے۔ یہ بِسْمِ اللہ کی عادت اگر بچپن میں نہ ڈالی جائے تو پھر بعد میں پڑنی بہت مشکل ہے۔ اس لئے بچپن ہی سے بِسْمِ اللہ کی عادت ڈالنا یہ بہت ہی ضروری ہے۔ اور اپنے دائیں ہاتھ سے کھانا۔ کہتے ہیں میں نے اس نصیحت کو پلے باندھ لیا اور ساری عمر پھر کبھی پلیٹ میں ادھر ادھر ہاتھ نہیں دوڑائے اور جو میرے سامنے ہوتا تھا وہی کھاتا تھا اور دائیں ہاتھ سے کھاتا تھا اور بِسْمِ اللہ پڑھ کر کھاتا تھا۔ بِسْمِ اللہ پڑھنے کا یہ مطلب نہیں ہے کہ بِسْمِ اللہ سے کھانا حلال ہو جائے گا بلکہ محض اللہ کو یاد کرنا ہے کہ اللہ کے حکم سے ہمیں یہ سب کچھ عطا ہوا ہے، اس کی نعمتیں ہیں۔ بعض لوگوں کو بِسْمِ اللہ پڑھنے کی ایسی عادت ہوتی ہے کہ وہ شراب پر بھی بِسْمِ اللہ پڑھ لیتے ہیں۔ تو شراب ان کی بِسْمِ اللہ سے مسلمان نہیں ہو سکتی نہ اس بِسْمِ اللہ کا ان کو کوئی فائدہ پہنچ سکتا ہے بلکہ گستاخی ہے یہ بِسْمِ اللہ۔ کئی دفعہ سیاسی لوگوں سے مجھے واسطہ پڑا ہے بچپن میں، جوانی میں اور میں نے خود دیکھا ہے کہ ایک صاحب کو، اب اس کا نام بتانا مناسب نہیں وہ اپنے لیڈر کو کہہ رہا تھا، وہ اس کو شراب پیش کر رہا تھا۔ وہ اس کو کہہ رہا تھا سائیں بِسْمِ اللہ کرو، بِسْمِ اللہ کرو۔ کہ پہلے تم بِسْمِ اللہ کرو، شروع کرو پھر میں بھی شروع کرتا ہوں۔ اب جو مرضی بزرگ بنتے پھریں میں نے جو اپنی آنکھوں سے دیکھا ہے وہ میں صحیح بیان کر رہا ہوں۔

(خطبات طاہر جلد 19 خطبہ جمعہ 11 فروری 2000ء)

☆ حضورؐ فرماتے ہیں:

حضرت عائشہؓ بیان کرتی ہیں کہ آنحضور صلی اللہ علیہ وسلم نے فرمایا: ”جب تم میں کوئی شخص کھانا کھانے لگے تو پہلے اللہ تعالیٰ کا نام لے یعنی بِسْمِ اللہ پڑھے اور اگر شروع میں بھول جائے تو یاد آنے پر بِسْمِ اللہ فیّ اَوَّلہ وَاٰخِرہ پڑھے۔“

(جامع ترمذی، ابواب الاطعمہ باب ما جاء فی التسمیۃ علی الطعام حدیث نمبر 858)

تو بِسْمِ اللہ کی عادت بھی بچپن ہی سے ڈالی جائے تو پڑتی ہے۔ ورنہ بڑے ہو کر بسا اوقات لوگ بِسْمِ اللہ پڑھنا بھول جاتے ہیں اور اگر کھاتے وقت یاد آجائے تو پھر یہ ضرور پڑھنا بِسْمِ اللہ فیّ اَوَّلہ وَاٰخِرہ۔ اے اللہ! تیرے نام کے ساتھ میں کھانا کھاتا ہوں۔ اس سے پہلے بھی جب کھانا شروع کیا تھا تیرے ہی نام سے کھانا کھایا تھا اور کھانا ختم ہونے پر بھی تیرا ہی بارکت نام لیتا ہوں۔

صحیح مسلم کتاب الاشرہ میں وہب بن کبیسان بیان کرتے ہیں کہ انہوں نے عمر بن ابوسلمہؓ کو یہ کہتے ہوئے سنا کہ:

اور بھی زیادہ رونا پینا ہے۔ بڑا ہی بے وقوف ہے جو دنیا کی بے ثباتی کے مضمون کو نہیں سمجھتا۔ دو چار اوپر تلے چلے گئے تو کیا دوس چار دس ہزار سال میں نکل گئے تو کیا۔ یہ قطعی بات ہے کہ اِنَّا لِلّٰهِ وَاِنَّا اِلَيْهِ رٰجِعُوْنَ ہم اللہ ہی کے ہیں اسی کی طرف ہم نے جانا ہے آج نہیں گئے تو کل گئے اس لئے دوسروں کی فکر کی بجائے جب کوئی مرے اپنی فکر کیا کرو۔ یہ ہے بے ثباتی کا مضمون جو اِنَّا لِلّٰهِ نے ہمیں سکھلادیا اور لوگ ان کی فکر کرتے ہیں اپنی نہیں کرتے۔ خطرہ ہے کہ جب تم کسی کو جاتے دیکھو تو تم بھی ضائع نہ ہو جاؤ۔ یاد رکھنا تم اللہ کے ہو اللہ ہی کی طرف سے آئے تھے اور اسی کی طرف تمہیں لوٹ کر جانا ہے سب سے بڑی فکر تو اپنی کرنی چاہئے۔

(خطبات طاہر جلد 15 خطبہ جمعہ 13 ستمبر 1996ء صفحہ 722-723)

☆ حضور فرماتے ہیں:

اِنَّا لِلّٰهِ وَاِنَّا اِلَيْهِ رٰجِعُوْنَ (البقرہ: 157) میں ہمیں یہ پیغام دیا گیا ہے کہ ہم اللہ ہی کے ہیں اور اسی کی طرف لوٹ کر جانے والے ہیں۔ اب جس کی طرف لوٹ کر جانا ہے اگر آپ کی صفات اس کے ہم مزاج نہ ہوں تو اس کی طرف لوٹ کر جانا ہی جہنم کا دوسرا نام ہے اور اگر آپ کی صفات اس کے ہم مزاج ہو جائیں اور آپ ان کو سمجھیں اور ان سے لذت یاب ہوں اور اتنی پیاری لگیں کہ اپنی ذات میں ان کو جاری کرنے کی کوشش کریں تو اس وقت پھر اس کی لقاء جنت بن جاتی ہے۔

(خطبات طاہر جلد 14 خطبہ جمعہ 9 جون 1995ء صفحہ 410)

☆ حضور فرماتے ہیں:

اِنَّا لِلّٰهِ وَاِنَّا اِلَيْهِ رٰجِعُوْنَ کے پیغام کو سمجھنا چاہئے۔ ہمیں یہ نصیحت ہے کہ جب کسی جان کا یا مال کا نقصان ہو تو اِنَّا لِلّٰهِ وَاِنَّا اِلَيْهِ رٰجِعُوْنَ پڑھیں۔ اس کا پیغام بالعموم لوگ سمجھتے نہیں اور بالعموم رجحان یہ ہوتا ہے کہ اِنَّا لِلّٰهِ وَاِنَّا اِلَيْهِ رٰجِعُوْنَ اس چیز پر پڑھا جا رہا ہے جو چیز ہاتھ سے ضائع ہو گئی یا نکل گئی حالانکہ یہ اِنَّا لِلّٰهِ اپنے اوپر پڑھا جاتا ہے خدا تعالیٰ نے یہ نہیں فرمایا کہ اِنَّا لِلّٰهِ وَاِنَّا اِلَيْهِ رٰجِعُوْنَ۔ جو چیز تمہارے ہاتھ سے نکلی ہے وہ اللہ کی تھی وہ اللہ کی طرف لوٹنی ہی تھی پھر کیا غم ہے فرماتا ہے یہ پڑھا کرو اِنَّا لِلّٰهِ وَاِنَّا اِلَيْهِ رٰجِعُوْنَ ہم اللہ کے ہیں اور لازماً اس کی طرف لوٹ کر جائیں گے۔ پس ہر موت انسان کو زندگی کا پیغام دے رہی ہوتی ہے کوئی نقصان کا پیغام نہیں دے رہی ہوتی ہے اگر آپ اِنَّا لِلّٰهِ کے پیغام کو سمجھ جائیں تو دراصل یہ اِنَّا لِلّٰهِ وَاِنَّا اِلَيْهِ رٰجِعُوْنَ مرنے والے پر نہیں بلکہ زندہ رہنے والے پر پڑھا جا رہا ہے۔ وہ خود اپنے اوپر پڑھ رہا ہے اور اپنے آپ کو یہ سمجھانے کی کوشش کرتا ہے کہ یہ تو چلا گیا جس نے جانا تھا اس نے خدا کی تقدیر کے سامنے سرخم کر دیا لیکن میں نے بھی جانا ہے اس کی تیاری کے وقت ختم ہو چکے ہیں اور یہ کچھ بھی نہیں کر سکتا لیکن میرے لئے ابھی کچھ وقت باقی ہے۔ پس وہ انجام جس کو آپ اپنی آنکھوں کے سامنے غیب کی صورت میں دیکھ رہے ہیں اِنَّا لِلّٰهِ وَاِنَّا اِلَيْهِ رٰجِعُوْنَ آپ کو یہ متوجہ کرتا ہے یہ تمہارا بھی انجام ہو گا ایک دن تم بھی اس طرح جان دے رہے ہو گے یادے چکے ہو گے اور لوگ اِنَّا لِلّٰهِ وَاِنَّا اِلَيْهِ رٰجِعُوْنَ پڑھ رہے ہوں گے اور ان بچاروں کو غفلت کی حالت میں پتا نہیں ہو گا کہ یہ اِنَّا لِلّٰهِ وَاِنَّا اِلَيْهِ رٰجِعُوْنَ اس پر تو نہیں بلکہ ہمیں اپنے اوپر پڑھنا چاہئے پس اِنَّا لِلّٰهِ وَاِنَّا اِلَيْهِ رٰجِعُوْنَ کا پیغام یہ ہے کہ اے خدا! ہم سمجھ گئے ہم نے اس حقیقت کو پالیا

حضور: اس لئے کہ یہ دعا ہے آنحضرت ﷺ کے حق میں اور اس دعا کا مطلب ہے اللہ تعالیٰ کی طرف سے بے شمار رحمتیں اور سلامتیاں رسول اللہ ﷺ پر نازل ہوں۔ اگر آپ یہ دعا نہ کریں تو وہ پھر بھی نازل ہونی ہی ہونی ہیں لیکن آپ کے دل میں جو یہ جذبہ ہے کہ میں دعا کروں وہ اس وجہ سے ہے کہ رسول اللہ ﷺ کا آپ پر بہت احسان ہے۔ ساری امت پر قیامت تک کے لئے ہر انسان پر احسان ہے۔ جس پر کوئی احسان کیا جائے وہ اور کچھ نہیں تو دعا تو دیتا ہے نا۔ پس درود پڑھنا اس بات کی علامت ہے ایک انسان کو اس بات کا شعور ہے احساس ہے کہ مجھ پر ایک احسان کرنے والے نے بہت احسان کئے ہیں۔ اس لئے میں کچھ اور نہیں تو دعا ہی دے دوں۔ تو دعا سے رسول اللہ ﷺ کو ویسے فائدہ نہیں پہنچ سکتا کیونکہ آپ کو پہلے ہی بے شمار برکتیں ملتی ہیں مگر جو دعا بھیجئے والا ہے اس کو فائدہ پہنچتا ہے۔ کیونکہ وہ خدا کے نزدیک ایک شریف اور شکر گزار انسان سمجھا جاتا ہے۔

(مجلس عرفان مؤرخہ 24 مئی 1997ء)

اِنَّا لِلّٰهِ وَاِنَّا اِلَيْهِ رٰجِعُوْنَ

بعض لوگ بڑے دردناک خط لکھتے ہیں کہ ہم پر تو ابتلاؤں کا ایک دور آ گیا ہے کل فلاں فوت ہوا آج فلاں فوت ہو گیا، اب فلاں کی بیماری کی خبر ملی ہے اور یہ سلسلہ جو ہے وہ ایک سال سے یا دو سال سے ہم پر ابتلاؤں کا جاری ہے۔ کبھی حادثات کا کوئی شکار ہو گیا تو مجھ سے پوچھتے ہیں ہم کیا کریں۔ ان کو میں یہی کہتا ہوں کہ اِنَّا لِلّٰهِ جو ہے وہ صرف گنوانے کے مضمون میں نہ پڑھا کریں کہ ہاتھ سے چیز جاتی رہی کیونکہ اللہ تعالیٰ نے یہ نہیں فرمایا اِنَّا لِلّٰهِ جو مرنے والا ہے وہ اللہ کا تھا اس لئے چلا گیا یہ سکھایا اِنَّا لِلّٰهِ ہم اللہ کے ہیں اور اللہ ہی کی طرف لوٹ کے جانے والے ہیں وَاِنَّا اِلَيْهِ رٰجِعُوْنَ۔

تو ان کے لوٹنے کا غم کرنے کی بجائے اپنے لوٹنے کی فکر کیا کرو۔ یہ سوچا کرو کہ تم ایسی حالت میں تو نہیں لوٹو گے کہ خدا کے بنے بغیر چلے جاؤ واپس۔ جو مرنے والے تھے وہ تو اپنا حساب لے کر حاضر ہو گئے اگر ان کی خاطر تم واویلا کر کے خدا کو بھی ہاتھ سے گنوا بیٹھو تو اِنَّا لِلّٰهِ کیسے پڑھو گے اور اگر واویلا کرو گے تو وہ تو آ ہی نہیں سکتے، ناممکن ہے، خدا جاسکتا ہے۔ تو یہ دو ٹوک بات ہے اس کے سوا تمہارا چارہ ہی کوئی نہیں ہے۔ جو مرضی کر لو، سر پیٹتے رہو ساری عمر، چھاتیاں پیٹو مگر جانے والا واپس نہیں آئے گا تم ضرور جاؤ گے۔ ایسی حالت میں نہ جاؤ کہ جانے والا تمہیں وہاں بھی نہ ملے کیونکہ تم خدا کو گنوا بیٹھے ہو تو اس کے سوا اور کوئی حل ہی نہیں ہے اس کا۔ اگر اس مضمون پر انسان غور کرے تو تکلیف ہوتی ہے مگر تکلیف پر اس کا رد عمل ایک مثبت رد عمل ہو گا وہ ضائع نہیں ہو سکتا بلکہ ہر ایسی تکلیف جس کو خدا کی خاطر وہ برداشت کرتا ہے اس کے لئے بھی جزائے خیر پر منتج ہوتی ہے۔ اللہ تعالیٰ اس سے اس کے کئی گناہ جھاڑ دیتا ہے، کئی گناہوں کی پردہ پوشی فرماتا ہے کئی ایک سے اعراض فرمادیتا ہے اور پھر اصلاح فرمادیتا ہے اس کی۔ یہ بہت سے فوائد ہیں کہ کسی کھوئی ہوئی چیز کے وقت جو رد عمل انسان میں پیدا ہوتا ہے اس سے وابستہ ہوتے ہیں اور اگر صحیح رد عمل نہ ہو تو جو کچھ ہے وہ بھی گیا۔ جو کچھ تھا وہ تو جا چکا، جو کچھ ہے وہ بھی جاتا ہے گا اور رونے پینے کے سوا زندگی کسی اور کام نہیں آئے گی اور مرنے کے بعد

اس دفعہ تو میں نے بہت غور کے بعد یہ فیصلہ کیا ہے کہ وہ جو پرانا رواج تھا نعرہ تکبیر ایک طرف سے بلند ہوتا تھا اور ایک آدمی کہتا تھا نعرہ تکبیر اور دوسرے کہتے تھے اَللّٰهُ اَكْبَرُ۔ میں نے غور کیا ہے نہ یہ رواج رسول اللہ صلی اللہ علیہ وسلم کے زمانے میں تھا اور نہ حضرت مسیح موعود علیہ الصلوٰۃ والسلام کے زمانے سے ثابت ہے۔ میں نے بڑے غور سے رجسٹر روایات کا اول سے آخر تک مطالعہ کیا ہے ایک بھی شہادت نہیں ملی کہ حضرت مسیح موعود علیہ الصلوٰۃ والسلام کے زمانے میں ایک طرف سے ایک اٹھ کے کہا کرتا تھا نعرہ تکبیر اور دوسری طرف سے آواز آتی تھی اَللّٰهُ اَكْبَرُ۔ اَللّٰهُ اَكْبَرُ کی آواز تو آ جاتی تھی مگر دبی دبی سی دلوں سے اٹھتی ہوئی آواز۔ جب ایک انسان مجبور ہو تو کہہ دیتا ہے اَللّٰهُ اَكْبَرُ، اَللّٰهُ اَكْبَرُ تو اَللّٰهُ اَكْبَرُ کے بغیر تو ہماری زندگی ہی کوئی نہیں۔ یہ اَللّٰهُ اَكْبَرُ کی آوازیں جہاں تک ممکن ہے دبی آواز سے بلند کیا کریں۔ اگر بے اختیار ہو کر اَللّٰهُ اَكْبَرُ کی آواز بلند بھی ہو جاتی ہے تو اس سے کوئی شکوہ نہیں۔

(خطبات طاہر جلد 18 خطبہ جمعہ 15 اکتوبر 1999ء صفحہ 504)

☆ ابو موسیٰؓ سے روایت ہے کہ ہم ایک سفر میں رسول اللہ صلی اللہ علیہ وسلم کے ساتھ تھے۔ لوگ بلند آواز سے اَللّٰهُ اَكْبَرُ، اَللّٰهُ اَكْبَرُ کہنے لگے تو نبی کریم صلی اللہ علیہ وسلم نے فرمایا:

”اے لوگو! اپنے نفسوں پر میانہ روی کو وارد کرو کیونکہ تم نہ تو کسی بہرے کو بلا رہے ہو اور نہ ہی کسی ایسے کو جو موجود نہ ہو۔ تم تو سبیبِ قیامت کو پکار رہے ہو اور وہ تمہارے ساتھ ہے۔“

(خطبات طاہر جلد 18 خطبہ جمعہ 15 اکتوبر 1999ء صفحہ 761)

لَا حَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ

مجلس عرفان میں حضرت خلیفۃ المسیح الرابع سے سوال کیا گیا کہ بچپن سے سنتے آئے ہیں کہ اگر شیطان ورغلانے کی کوشش کرے تو لَا حَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ۔ قرآن کریم میں ”أَعُوذُ بِاللّٰهِ مِنَ الشَّيْطَانِ الرَّجِيمِ“ ہے۔ ان میں سے بہتر نسخہ کون سا ہے؟

حضور: تَعُوذُ جو ہے وہ ہے قرآن کریم میں۔ ”لَا حَوْلَ“ حدیثوں میں تو بہت ہے۔ قرآن کریم میں ”حَوْلَ“ نہیں ہے۔ ”قُوَّةَ إِلَّا بِاللّٰهِ“ یہ تو قرآن کریم میں ہے۔ تو ”حَوْلَ“ لفظ حضور صلی اللہ علیہ وسلم نے ساتھ ملایا ہے۔ یہ بتانے کے لئے کہ صرف قوت کی بات نہیں۔ خدا کے سوا کوئی حول سے تمہیں نجات نہیں دے سکتا۔ قوت مثبت چیز ہے اور حول منفی چیز ہے۔ ”قُوَّةَ بِاللّٰهِ“ میرے ذہن میں یہی آ رہا تھا کہ میں نے پڑھا ہوا کہ قرآن کریم میں کہیں ذکر ہے۔ ”لَا حَوْلَ“ نہیں ہے صرف ”قُوَّةَ“ ہے۔ تو اولیت تو بہر حال تَعُوذُ کو ہی ہو گی۔ جس کا قرآن کریم میں واضح طور پر ذکر ہے۔ دونوں پڑھ لیا کریں آپ کا حرج کیا ہے؟

(مجلس عرفان مؤرخہ 28 جنوری 2000ء صفحہ 272)

صَلَّى اللّٰهُ عَلَيْهِ وَسَلَّمَ

ایک مجلس عرفان میں سوال کیا گیا:

آنحضرت صلی اللہ علیہ وسلم جب کہتے ہیں تو ہمیں صَلَّى اللّٰهُ عَلَيْهِ وَسَلَّمَ کیوں کہنا ہوتا ہے؟

کہ ہم تیرے ہی ہیں تجھ سے ہی وجود میں آئے تھے اللہ کا مطلب صرف یہ نہیں کہ تیرے ہی بلکہ یہ ہے کہ تجھ سے ہی پیدا ہوئے، تیری ہی ذات حقیقی اور دائمی ہے اس کے سوا کچھ بھی نہیں جو کچھ وجود میں آتا ہے وہ تجھ سے وجود میں آتا ہے اور جو خالق ہے وہی مالک بھی ہوا کرتا ہے۔ پس اِنَّا لِلّٰهِ وَ اِنَّا اِلَيْهِ رٰجِعُوْنَ میں یہ ساری باتیں شامل ہیں کہ اے خدا! ہم اس لئے تیرے ہیں کہ تیرے ہی سے وجود میں آئے ہیں تو نے عدم سے ہمیں وجود کی خلعت بخشی اور ہمارا تجھ سے جدائی کا سفر ایک دن ختم ہو جائے گا اور پھر لوٹ کر تیری ہی طرف واپس آئیں گے۔ تجھ سے الگ رہ کر جو ہماری زندگی کا عرصہ گزر اس عرصہ میں ہم نے جو کچھ پایا کیا اس کا جواب ہم نے تجھے دینا ہے اور کس کیفیت میں جدائی کا یہ عرصہ گزرا اس کیفیت کی طرف اِنَّا لِلّٰهِ وَ اِنَّا اِلَيْهِ رٰجِعُوْنَ آپ کو متوجہ کر رہا ہے اور آپ کو خبردار کر رہا ہے۔ کیا خدا کے ہوتے ہوئے اور خدا کا رہتے ہوئے آپ نے خدا سے علیحدگی کا یہ وقت گزارا یا غیروں کا بن کر یہ وقت گزارتے رہے اگر اس عرصہ میں غیر کے ہو گئے تو پھر کس منہ سے خدا کی طرف واپس جائیں گے۔ یہ پیغام ہے جس کو ہر اِنَّا لِلّٰهِ وَ اِنَّا اِلَيْهِ رٰجِعُوْنَ پڑھنے والے کو سمجھنا چاہئے اور اس کے نتیجے میں اپنے اندر کچھ پاک تبدیلیاں کرنی چاہئیں۔ سب سے پہلے تو یہ شعور بیدار ہونا چاہئے کہ ہم اس دنیا میں جس کے مرضی ہو چکے ہوں حقیقت میں ہم خدا کے ہیں وہی مالک ہے۔ نہ ہم اپنی بیوی کے، نہ اپنی بہن کے، نہ ماں کے، نہ باپ کے نہ بچوں کے جس کے ہیں اسی کی طرف جائیں گے اور جب وہ بلائے گا تو ہمیں اختیار نہیں ہے کہ نہ کر سکیں تو ہم جب دوسروں کے بنتے ہیں تو کیا دوسروں کے بنتے ہوئے خدا کو چھوڑ تو نہیں دیتے؟ کیا خدا سے تعلق قطع کر کے غیروں کے تو نہیں بن رہے؟ اگر ایسی حالت میں غیروں کے بن رہے ہیں تو جب آپ خدا کی طرف جائیں گے تو غیر بن جائیں گے غیر ہو کر جائیں گے اور اس صورت میں آپ خدا کے سامنے جواب دہ بھی ہوں گے اور محاورے کے مطابق فی الحقیقت اسے منہ دکھانے کے لائق نہیں رہیں گے۔ پس ہر موت سے زندگی کا ایک پیغام ملتا ہے اور ہر موت سے ہمیں زندگی کا پیغام حاصل کرنا چاہئے۔ اگر ایک مرنے والا اپنے پیار کرنے والوں کو زندہ کر جائے تو کتنی مبارک موت ہے۔ اگر ان کے اندر زندگی کا ایک شعور بیدار کر جائے اور ان کو یاد دلایا جائے کہ تم نے وہیں آنا ہے جہاں میں جا رہا ہوں لیکن تیاری کر کے آنا۔ اگر مجھ سے غفلت کی حالت میں کچھ دن بسر ہو گئے تو میرے لئے بخشش کی دعا مانگنا لیکن خود اس بات کو خوب باہوش طرح ذہن نشین کر کے رکھنا کہ میں نے بھی آخر خدا کی طرف لوٹنا ہے اس کے سامنے اپنے اعمال کا جواب دینا ہے یہ اِنَّا لِلّٰهِ وَ اِنَّا اِلَيْهِ رٰجِعُوْنَ کا جو پیغام ہے یہ بہت ہی زندگی بخش ہے اور موت سے زندگی حاصل کرنے کے متعلق حضرت مسیح موعود علیہ الصلوٰۃ والسلام نے بکثرت اور بار بار نصیحت فرمائی ہے۔ آپ کے ملفوظات میں بھی اور کتب میں بھی عام تحریرات میں بھی یہ بات کثرت سے ملتی ہے کہ موت سے سبق سیکھو اور ہمیشہ اس بات کو پیش نظر رکھو کہ تم نے خدا کے حضور حاضر ہونا ہے۔ پس حضرت مسیح موعود علیہ الصلوٰۃ والسلام کی وہ نظم کہ

اک نہ اک دن پیش ہو گا تو فنا کے سامنے

چل نہیں سکتی کسی کی کچھ قضا کے سامنے

(درشمن صفحہ 157)

یہی مفہوم پیش کر رہی ہے اور یہی توجہ دلا رہی ہے کہ اپنے مرنے کی تیاری رکھو۔

بعض دفعہ نوجوان یہ سمجھتے ہیں کہ ان کی لمبی زندگی پڑی ہوئی ہے بڑا وقت ہے۔ کچھ دیر دنیا کی عیش کر لیں بعد میں دیکھی جائے گی لیکن موت کی تو خبر ہی کوئی نہیں، اس کا کوئی وقت مقرر نہیں ہے۔ خدا جب چاہے جس کو چاہے بلا لے اس لیے اِنَّا لِلّٰهِ وَ اِنَّا اِلَيْهِ رٰجِعُوْنَ کا پیغام سمجھنے کے بعد اس دعا کی طرف بھی انسان کی توجہ ہوتی ہے کہ وَ تَوَفَّنَا مَعَ الْاٰبِرَارِ

(آل عمران: 194)

جو شخص موت سے باخبر رہے اُسے زندگی میں ہی ایک نئی زندگی مل جاتی ہے اور اِنَّا لِلّٰهِ کے پیغام کے سمجھنے کے نتیجے میں ایک انسان عالم بقا میں داخل ہو جاتا ہے۔ اِنَّا لِلّٰهِ کا پیغام آپ کو موت سے ڈراتا نہیں بلکہ موت کے خوف کو مارتا ہے۔ اگر آپ اس پیغام کو پوری طرح سمجھیں تو آپ کو معلوم ہو گا کہ آپ خدا کے ہیں خدا کے ساتھ رہ رہے ہیں اور خدا کے ساتھ رہیں گے اور اسی طرف واپس جائیں گے۔ خدا تعالیٰ کے قرب کا جو دائمی احساس ہے اور اس کا ہو رہنے کا احساس ہے۔ یہ پیغام جو آپ کو ملتا ہے کہ تم اس کے ہو تو اس کے بن کر دکھاؤ یہ ایک ایسا زندگی بخش پیغام ہے جو انسان کو عالم بقا میں لے جاتا ہے۔ موت کی دہلیز اس کی پہلی اور دوسری زندگی میں کوئی فرق نہیں کرتی بلکہ ایک قدم اٹھانے والی بات ہے۔ یہاں سے اٹھا اور دوسری طرف چلا گیا لیکن یہ لوگ ہمیشہ کے لئے زندہ ہو جاتے ہیں۔ پس اِنَّا لِلّٰهِ وَ اِنَّا اِلَيْهِ رٰجِعُوْنَ کے پیغام میں بقا کا پیغام ہے۔

میں نے اپنی بچیوں کو ان کی والدہ کی وفات پر جو باتیں سمجھائیں ان میں ایک بات یہ بھی تھی کہ میں نے بہت غور کیا ہے۔ مجھے موت کا کوئی ڈر خوف نہیں ہے، خدا کے حضور پیشی کا ڈر ہے لیکن موت کا ڈر کوئی نہیں۔ میرے لیے تو بالکل معمولی حیثیت ہے جس طرح آج آئے کل آئے کوئی فرق نہیں پڑتا اگر فکر ہوتی ہے تو صرف ان لوگوں کے غم کی جو پیچھے رہ جائیں گے۔ اس کے سوا مجھے موت کے تصور میں کوئی بھی اجنبیت دکھائی نہیں دیتی، کوئی بھی تکلیف دہ بات نہیں ہے جس کے نتیجے میں پریشان ہوں اور یہ جو پیغام مجھے ملا ہے یہ اِنَّا لِلّٰهِ وَ اِنَّا اِلَيْهِ رٰجِعُوْنَ کے نتیجے میں ملا ہے۔ میں نے جب اس پر غور کیا تو مجھے سمجھ آئی کہ ہم جس کے ہیں کل جب اس کی طرف لوٹیں گے تو اس وقت اس کے نہیں ہوں گے بلکہ اس لیے لوٹیں گے کہ اس کے ہیں۔ ان دو چیزوں میں فرق ہے۔ اس کی طرف لوٹ کر اُس کے نہیں ہوں گے بلکہ ہیں اس لئے لوٹیں گے اور اگر اس کے ہیں اور اس کے باوجود اس کے نہ رہے ہوں تو پھر خوف کا مقام ہے۔ پھر بہت ہی دردناک اور تکلیف دہ صورت حال پیدا ہو جاتی ہے۔ جہاں تک لوٹنے کا تعلق ہے اس انجام کو تو کوئی ٹال ہی نہیں سکتا جو چاہے کر لے۔ بڑے سے بڑا آدمی بھی جائے گا، چھوٹے سے چھوٹا آدمی بھی جائے گا، بوڑھا، بچہ، ہر ایک نے آخر وہاں ضرور جانا ہے۔ بڑے بڑے اطباء جن امراض کے ماہر ہوتے ہیں بسا اوقات اللہ تعالیٰ کی تقدیر ان کو دکھاتی ہے کہ اصل غلبہ میرا ہی ہے اور وہ انہیں مرضوں سے مرتے ہیں جن مرضوں کی شفا میں وہ شہرت پا چکے ہوتے ہیں۔ ہمارے پاکستان کے بڑے بڑے ہارٹ اسپیشلسٹ تھے جو دل کی بیماری سے گئے۔ ان کا علم ان کے کام نہیں آسکا۔ پس شفا کا علم بھی

اور دعا بھی یہ دونوں چیزیں موت کے سامنے عاجز آ جاتی ہیں اور اِنَّا لِلّٰهِ وَ اِنَّا اِلَيْهِ رٰجِعُوْنَ نے جس قوت کے ساتھ اس مضمون کو ہمارے سامنے رکھا ہے اس کا اس سے تعلق ہے تب ہی موت کے وقت اِنَّا لِلّٰهِ وَ اِنَّا اِلَيْهِ رٰجِعُوْنَ پڑھا جاتا ہے۔ خدا کا ہونا ایک غالب حقیقت ہے اور ایک دائمی حقیقت ہے۔ اس کی ملکیت ہمیشہ باقی رہنے والی چیز ہے۔ باقی سب چیزیں عارضی ہیں اور موت کا ملکیت سے تعلق ہے کیونکہ جس کی اصل ملکیت ہے وہ بالآخر نمایاں ہو کر دکھائی دے گی اور بیچ کے سب دھوکے اڑ جائیں گے جس میں انسان اپنے آپ کو خواہ عارضی طور پر خواہ مستقل طور پر مالک سمجھتا رہا۔ سب ملکیتیں فنا ہو جائیں گی۔ کچھ بھی باقی نہیں رہے گا۔ قرآن کریم نے مَلِكٌ يُّوْمِرُ الدِّيْنِ کی یہی تعریف فرمائی ہے کہ

وَمَا اَدْرَاكَ مَا يَوْمَ الدِّيْنِ - ثُمَّ مَا اَدْرَاكَ مَا يَوْمَ الدِّيْنِ - يَوْمَ لَا تَنْبَلِكُ نَفْسٌ لِّنَفْسٍ شَيْئًا وَاَلَمْ يَرَوْا مَسِيْرَ اللّٰهِ

(الا نفازار: 20۳18)

تمہیں کیا پتہ کہ یَوْمَ الدِّيْنِ کیا چیز ہے۔ جب ہم مَلِكٌ يُّوْمِرُ الدِّيْنِ کہتے ہیں تو خدا فرماتا ہے کہ کبھی سوچا بھی ہے کہ یَوْمَ الدِّيْنِ ہوتا کیا ہے۔ کیسے تمہیں سمجھائیں کہ یَوْمَ الدِّيْنِ کیا ہے؟ یَوْمَ لَا تَنْبَلِكُ نَفْسٌ لِّنَفْسٍ شَيْئًا۔ کوئی ذات نہ اپنے لئے، نہ کسی اور کے لئے کسی چیز کی مالک ہوگی، کوئی جان نہ کسی جان کی مالک ہوگی، نہ کسی اور جان کی امین ہوگی نہ اپنے مالک ہوگی۔ نہ اپنے لئے کوئی امانت اپنے پاس رکھتی ہوگی۔ سب کچھ خدا کی طرف لوٹ جائے گا۔ صرف ایک مالک رہے گا اور وہ خدا کی ذات ہے اس کے سوا کوئی مالک نہیں رہے گا۔ جب ملکیتیں ساری فنا ہو جانے والی ہیں تو اسی کا نام موت ہے یعنی غیر اللہ کی ملکیت کی ذات میں موت شامل ہے کیونکہ وہ ملکیت دائمی ہو ہی نہیں سکتی اس لیے کسی کو ہمیشہ کی زندگی نہیں مل سکتی۔

خدا کی طرف لوٹنے کا مطلب اس کی ملکیت کا ادراک کروانا ہے یہ بتانا ہے کہ حقیقی مالک وہی ہے تم اس کی طرف لوٹو گے اور اگر آپ وہ ملکیت چوری کر چکے ہیں۔ مالک نہ ہوتے ہوئے اس کا غلط استعمال کر بیٹھے ہوں اور لوگوں کے مالک بن چکے ہوں اور ان پر ناجائز قبضے کئے ہوں۔ ان کی عزتیں ان کی جانیں ان کے اموال ان کی خوشیاں آپ کے ہاتھ میں محفوظ نہ ہوں اور آپ نے ان پر ناجائز تصرف کر لیے ہوں تو پھر جب مالک حقیقی کے سامنے پیش ہوں گے تو یقیناً جواب دہ ہوں گے۔ پس اِنَّا لِلّٰهِ وَ اِنَّا اِلَيْهِ رٰجِعُوْنَ کے اندر بڑے گہرے بڑے تفصیلی زندگی کے پیغام ہیں اور ہر موت مؤمن کو یہ زندگی بخش جام پلا کر جاتی ہے۔ جب وہ اِنَّا لِلّٰهِ وَ اِنَّا اِلَيْهِ رٰجِعُوْنَ پڑھتا ہے تو یہ اس کا آب بقا ہے جسے وہ پیتا ہے لیکن عجیب طرح لوگ پیتے ہیں کہ یہ آب بقا ان کو ہضم نہیں ہوتا ان کو یہ پتہ ہی نہیں کہ یہ کیا پی رہے ہیں وہ سمجھتے ہیں کہ یہ اس مرنے والے کے لئے زہر کا پیالہ تھا جس کا میں ذکر کر رہا ہوں۔ میں یہ کہہ رہا ہوں کہ یہ تو گیا اور ختم ہو گیا۔ پس اس سے آگے کچھ نہیں، میں باقی ہوں، بالکل الٹ بات ہے۔ پیغام تو یہ تھا کہ تم باقی نہیں رہو گے اور عارضی طور پر کسی غلط فہمی میں بھی مبتلا نہ ہو جانا۔ یہ جانے والا اس بات کو یقینی بنا کر جا رہا ہے کہ تم بھی نہیں رہو گے آگے اور لازماً تم نے اپنے خدا کی طرف جانا ہے۔ پس اتنی قطعی حقیقت کو

بھلا دینا اور اپنی زندگی کو غفلت کی حالت میں بسر کرنا اور ظلم کی حالت میں بسر کرنا بہت بڑا ظلم ہے۔

(خطبات طاہر جلد 11 خطبہ جمعہ 10 اپریل 1992ء صفحہ 262 تا 267)

☆ حضورؐ فرماتے ہیں:

صبر و صلوة اور شہادت پر تسلیم و رضا کا رد عمل دکھانے والوں کی راہ پر ڈال ایسے لوگوں کی راہ پر ڈال جو ابتلاؤں اور نقصانات پر صبر سے کام لیتے ہیں اور تیرے حضور ہر قسم کی قربانیاں دیتے ہوئے یہ عرض کرتے ہیں کہ اِنَّا لِلّٰهِ وَاِنَّا اِلَيْهِ رٰجِعُونَ کہ سب کچھ ہو گیا لیکن ہم بھی تو خدا ہی کے ہیں۔ ہم بھی چلے جائیں تو کچھ ہاتھ سے دینے والے نہیں ہوں گے۔ اِنَّا لِلّٰهِ ہم خدا کے تھے اور خدا کے ہیں اور ہم نے بھی تو آخر اسی کے پاس جانا ہے جہاں ہمارا سب کچھ جا رہا ہے۔

(خطبات طاہر جلد 10 خطبہ جمعہ 15 اپریل 1991ء صفحہ 298)

السَّلَامُ عَلَيْكُمْ

حضورؐ فرماتے ہیں کہ

ہر ایک سے اچھی بات کہیں اور سلام کو رواج دیں۔ سلام کو رواج دینا مسلمان کو ہمیشہ اس کی حیثیت کی یاد دہانی کرتا ہے۔ جماعت احمدیہ میں اللہ تعالیٰ کے فضل سے سلام کا رواج بہت ہے لیکن سلام کا رواج تو دنیا کی ہر قوم میں ملتا ہے۔ مختلف قسم کے سلام ہیں اور مختلف قسم کے آداب ہیں لیکن اسلام نے ہمیں سلام کا جو پیغام ہمیں سکھایا ہے اس کے ساتھ امن کی ضمانت شامل ہو جاتی ہے۔ جب ہم کہتے ہیں السَّلَامُ عَلَيْكُمْ وَرَحْمَةُ اللّٰهِ اس کا یہ مطلب نہیں ہے کہ تمہیں صرف خدا کی طرف سے سلامتی پہنچے۔ اس کا مطلب یہ ہے کہ میں تمہیں یقین دلاتا ہوں کہ میری طرف سے تم امن میں ہو اور اس حیثیت سے میں خدا سے بھی دعا کرتا ہوں کہ وہ بھی تمہیں امن عطا کرے اور اس کی رحمت بھی تم پر ہو۔ پس مومن سے دوسرا مومن ہی نہیں بلکہ ہر مذہب والا امن میں رہتا ہے اور مومن کا سلام ہر ایک کو امن کی ضمانت دیتا ہے۔ اس ضمانت کے بہت سے تقاضے ہیں۔ آپ کو یہ خیال رکھنا چاہیے کہ نہ آپ کی زبان سے کسی کو تکلیف پہنچے، نہ آپ کے عمل سے کسی کو تکلیف پہنچے، نہ آپ کی نگاہ سے کسی کو تکلیف پہنچے، نہ آپ کے لمس سے کسی کو تکلیف پہنچے بلکہ اس کے برعکس سلام کا گلا مضمون یہ ہے کہ اس کے دکھوں کو آپ امن میں تبدیل کرنے والے ہوں۔ یہ دونوں پہلو ہیں جو ہر احمدی کے ہمیشہ پیش نظر رہنا چاہئیں۔

سلام کا ایک پہلو یہ ہے کہ مجھ سے تمہیں ضرر نہیں پہنچے گا یعنی سلام کہنے والا یہ یقین دلاتا ہے کہ میری طرف سے تم امن میں ہو۔ میری طرف سے تمہیں کبھی کوئی تکلیف نہیں پہنچے گی۔ دوسرا سلام کا پہلو یہ ہے کہ تمہاری تکلیفوں کو دور کرنے کی کوشش کروں گا، تمہاری بے قراری کو قرار میں بدلوں گا، جو کچھ مجھ سے ممکن ہے میں تمہیں روحانی اور قلبی اور ذہنی سکون پہنچانے کی کوشش کروں گا۔ بس یہ دوسرا پہلو ایسا ہے کہ جس میں آپ کو اپنے چاروں طرف دیکھتے رہنا چاہیے، ہوشیار رہنا چاہیے کسی بچے کو تکلیف میں دیکھیں تو اس کی تکلیف دور کرنے کی کوشش کریں، کسی راہ ڈھونڈتے ہوئے کو پریشان دیکھیں تو آگے بڑھ کر السَّلَامُ عَلَيْكُمْ کہہ کر اپنی خدمات پیش کریں اور پوچھیں کہ اسے کیا تکلیف ہے اسے کس چیز

کی ضرورت ہے۔ غرض یہ کہ محض منفی پہلو اختیار نہ کریں بلکہ مثبت پہلو بھی آگے بڑھ کر اختیار کریں۔ بعض دفعہ بعض غیروں کو جو ہمارے جلسوں میں یا کسی اور موقع پر تشریف لاتے ہیں یہ شکایت ہوتی ہے کہ جس طرح ہمارا اعزاز ہونا چاہیے تھا ویسا اعزاز ہمیں نہیں دیا گیا بعض دفعہ یہ شکایت ہوتی ہے کہ ہم کسی شخص کے پاس جا کر کھڑے ہوئے اور اس نے جھوٹے منہ بھی نہیں پوچھا کہ تم کیوں آئے ہو اور کس چیز کی ضرورت ہے، لوگ گپوں میں مصروف تھے ہم پاس سے گزرے ان کو کوئی پرواہ نہیں ہوئی کہ کون آیا ہے اور کون گیا؟ اور ایسی شکایات بعض دفعہ مختلف ممالک سے بعض غیر مسلم یا غیر احمدی مسلمان لکھ کر بھی مجھے بھیجتے ہیں اس سے اندازہ ہوتا ہے کہ دنیا میں کس نظر سے جماعت کو دیکھا جا رہا ہے اور کیسی کیسی اس سے توقعات کی جا رہی ہیں۔ یہ ایک پہلو سے جماعت کو ایک عظیم خراج تحسین بھی ہے یعنی جن برائیوں کی اطلاع دی جاتی ہے ان برائیوں میں بھی ایک خراج تحسین پوشیدہ ہے۔

(خطبات طاہر جلد 11 خطبہ جمعہ 10 اپریل 1992ء صفحہ 518 تا 519)

توکل

حضورؐ فرماتے ہیں:

توکل، اللہ پر کرنا، اس کی رحمانیت پر توکل کرنا، اس کا یہ مطلب نہیں ہے کہ دنیا کے ذرائع جو خدا تعالیٰ نے پیدا فرمائے ہیں ان سے آپ منہ پھیر لیں اس لیے وہ ذرائع اختیار کرنے ہیں اور اس کے باوجود رحمان خدا کو سمجھنا ہے یا رب خدا کو سمجھنا ہے۔ جب تک آپ اس حقیقت کو نہیں سمجھ سکیں گے آپ کے تعلقات اپنے رب سے یا اپنے رحمان خدا سے درست ہو ہی نہیں سکتے۔ سوال یہ ہے کہ وہ تعلقات آپ کی نظر میں ادنیٰ ہیں جو دنیا کے ہیں یا اللہ سے جو رحم کی توقع ہے وہ ادنیٰ ہے اور یہ باریک فیصلہ ہر انسان اپنی ذات کے اندر کر سکتا ہے، کچھ بھی مشکل نہیں ہے۔ اگر کہیں دنیا کے اسباب انسان اس لئے اختیار کرتا ہے کہ میرے اللہ کا حکم ہے اور مسلسل یقین رکھتا ہے کہ ان اسباب کو پھل لگیں گے، ہی نہیں جب تک خدا نہیں چاہے گا تو یہ اسباب پھر شرک نہیں ہیں، یہ عبادت بن جاتے ہیں اور اِيَّاكَ نَعْبُدُ میں یہ داخل ہو جاتے ہیں پھر۔

-- توکل کا مطلب یہ ہے کہ آپ نے جو کچھ کرنا تھا کر لیا لیکن آخری انحصار اے میرے اللہ! اے میرے مولا! تجھ پر ہے، بقیہ سب چیزیں کا عدم ہو گئیں، ان کی ذات میں کچھ بھی نہیں ہیں، ان میں ناقص سوچیں بھی ہیں، ناقص خیالات بھی ہیں، بے طاقتی کے اظہار ہیں، بے بسیوں کی کیفیتیں ہیں، ان سب نے ملا کر ہمیں بنایا ہے تو ہم جو کچھ کرنا چاہتے ہیں یا کرتے ہیں، وہ اس لئے کہ تو نے فرمایا ہے ورنہ انحصار ان پر نہیں۔ اس کا نام توکل ہے۔ سب کچھ کرو ساری محنتیں اٹھاؤ اس راہ میں سارے دکھ سینچو لیکن توکل اللہ پر۔ اپنی کوششوں پر نہیں۔ فرمایا ان کے توکل کو خدا تعالیٰ اس طرح پورا کرتا ہے کہ محبت کے ساتھ پورا کرتا ہے کسی کا بوجھ اٹھانا ہو تو انسان ویسے بھی ذمہ داری کے خیال سے بوجھ اٹھالیتا ہے لیکن اگر محبت سے اٹھایا جائے تو اس کی کیفیت ہی اور ہوتی ہے۔ بچوں کو بھی لوگ اٹھاتے ہیں لیکن اگر ان کو اٹھانے میں محبت شامل ہو جائے تو بچہ پہچانتا ہے اس کا مزہ ہی اس کو اور محسوس ہوتا ہے۔ عام آدمی کی گود میں بچہ کچھ اور محسوس

کرتا ہے ماں کی گود میں کچھ اور محسوس کرتا ہے۔

پس محبت کے مضمون نے یہ پیغام دے دیا کہ محمد رسول اللہ صلی اللہ علیہ وسلم کی طرح اللہ پر توکل کرنا سیکھو پھر دیکھو کس طرح تمہارے سارے بوجھ بڑی محبت اور پیار سے اٹھالیتا ہے۔

(خطبات طاہر جلد 16 خطبہ جمعہ 28 مارچ 1997ء صفحہ 239-240)

آمین

* حضرت خلیفۃ المسیح الرابعیؒ کے ساتھ ملاقات کے ایک پروگرام میں

سوال کیا گیا کہ

سوال: حضور! دُعا کے آخر میں آمین کہتے ہیں؟

حضور: نہیں کہنا چاہئے؟

سائل: ضرور۔

حضور: کیا سوال ہے آپ کا؟ یہودی عیسائی اور مسلمان تینوں شکلوں

میں آمین Amen کہتے ہیں یہ لفظ دراصل کسی زبان سے آیا ہے۔ اور

اسلام میں کیسے شامل ہوا ہے۔ یہ قرآن کریم میں کہیں تو نہیں فرمایا مگر حضورؐ

نے دعاؤں میں آمین کہا ہے۔ اور بڑے واضح طور پر اور اتنی کثرت سے

اس کی تائید میں احادیث ہیں کہ کوئی ایک بھی فرقہ ایسا نہیں جو آمین کے

اسلامی ہونے کا انکار کر سکے لیکن صرف جہر اور خاموش پڑھنے کا فرق ہے۔

بعض لوگ کہتے ہیں اونچا پڑھنا چاہئے بعض کہتے ہیں نیچا پڑھنا چاہئے۔ یہ

آمین یہود کے کہ جہاں تک میں نے دیکھا ہے بائبل سے محاورہ آیا ہے

Old Testament سے قرآن مجید میں۔ ہاں Old Testament

چونکہ عبرانی میں تھے اس لئے آمین لفظ وہ آمین کے بجائے Amen کہتے

تھے۔ اور آمین یا Amen مجھے یاد ہے وہ لازماً عبرانی کا لفظ ہو گا کیونکہ

بائبل عبرانی میں ہی نازل ہوئی ہے اور یہ لفظ بغیر ترجمہ کے اسی طرح قبول

کیا گیا ہے دوسری زبان میں بھی کسی نے اس کا ترجمہ نہیں کیا اس سے

معلوم ہوتا ہے کہ Amen کے اندر یا آمین کے اندر تصور ہے جو دعا کی

قبولیت کا اس کو دنیا کی سب زبانوں نے قبول کر لیا ہے۔ یہ جو قرآن کریم

کے Old Testament کے یا New Testament کے جتنے تراجم

ہوئے ہیں سب میں Amen لکھا جاتا ہے اس لئے اس میں مزید چھان

بین کی ضرورت کوئی نہیں ہے کہ کیوں ایسا ہوا اور اس کا کیا مادہ ہے۔ مادہ

ہو سکتا ہے الف میم، نون ہو یعنی امن کے معنی ہوں اور ان کے جو مختلف

استعمالات قرآن کریم میں ہیں ان میں اللہ تعالیٰ جب مؤمن کہتا ہے تو امن

دینے والا بھی ہوتا ہے۔ تو ہر بے چینی یا ہر بلا کے لئے انسان اگر امن مانگے

تو ہو سکتا ہے یہی اس کا آغاز ہو اس کے اندر یہی لفظ آمین استعمال کیا گیا

ہو مزید اگر عبرانی میں اس کے معنی ہیں جو قبول کر کے معنی رکھتے ہوں تو وہ

میرے علم میں نہیں ہے۔ ہمارے عبرانی احمدی دوست جو فلسطین میں سن

رہے ہوں گے وہ پتہ کر کے بتائیں اگر کوئی ایسا معنی ہو جو قبولیت درخواست

کے معنی رکھتا ہو تو مطلع کریں۔ میرے علم میں نہیں ہے۔

(حضرت خلیفۃ المسیح الرابعیؒ کے ساتھ ملاقات پروگرام مؤرخہ 6 جولائی 1996ء)

میری پیاری امی، مکرّمہ مقبول بیگم نصرت

1- بیسویں صدی کا علمی شاہکار
2- اقلیم خلافت کے تاجدار
اور فرمایا کہ یہ دونوں کتابیں اپنی اہلیہ کو اس مبشر خواب کے پورا ہونے کی خوشی میں میری طرف سے تحفہ دے دیں۔

امی جان کو لمبا عرصہ سندھ میں رہنے کا بھی موقع ملا وہاں کے گوٹھ کے کئی بچوں اور عورتوں کو قرآن کریم پڑھانے کی سعادت نصیب ہوئی اور اکثر عورتوں کو باجماعت نماز بھی پڑھایا کرتیں۔ سندھ کی عورتیں امی جان کو مولوی صاحب کہنا شروع ہو گئیں۔

امی جان کی زندگی میں کئی نشیب و فراز آئے لیکن انہوں نے صبر اور توکل علی اللہ کا عظیم نمونہ دکھایا دعاؤں پہ مکمل یقین تھا اور اکثر عورتیں ان کو دعا کے لئے کہتیں۔ میری ایک سسرالی رشتہ دار ہیں وہ ہمیشہ مجھے فون کر کے کہتیں کہ رافعہ! خالہ جان کو دعا کے لئے کہنا پھر امی جان اپنا فرض سمجھ لیتیں اور دعا میں لگی رہتیں۔ میری سہیلیوں اور تمام رشتہ داروں کے لئے ایسے دعا کرتیں جیسے انسان اپنی اولاد کے لئے دعا کرتا ہے۔

اپنے لئے بھی ہمیشہ دعا کرتیں کہ یا اللہ! محتاج نہ کرنا۔ چلتے پھرتے لے جانا اور یہ دعا بھی کرتیں کہ میرا آخری وقت میرے گھر میں میرے بچوں کے پاس آئے۔ خدا تعالیٰ نے لفظ بہ لفظ انکی دعا سن لی صرف ایک ہفتہ طاہر ہارٹ میں داخل رہیں۔ بیماری کے دوران نہایت صبر کا مظاہرہ کیا گھر آگئیں تو اگلے روز اپنے گھر میں اپنے بچوں کے ہاتھوں میں اپنے مولیٰ کے حضور حاضر ہو گئیں۔ خدا تعالیٰ نے کوئی محتاجی نہیں دکھائی۔ اکثر خواہش کا اظہار کرتیں کہ جمعہ کا دن بابرکت ہوتا ہے جب میرا آخری وقت آئے تو جمعہ کا دن ہو۔ خدا تعالیٰ نے یہ دعا بھی سن لی جمعہ کی نماز پر نماز جنازہ ہوئی۔ وصیت کا جو تک کا چندہ ادا کر دیا ہوا تھا۔ وفات کے وقت کوئی بتایا نہ تھا بلکہ اضافی تھا۔ خدا تعالیٰ کے فضل سے بہشتی مقبرہ میں تدفین ہوئی۔ خدا تعالیٰ سے دعا ہے کہ وہ ہم سب بہن بھائیوں کو صبر جمیل عطا فرمائے اور ان کی نیک یادوں کو زندہ رکھنے کی توفیق عطا فرمائے۔ آمین
خدا تعالیٰ پیاری امی جان سے مغفرت اور رحم کا سلوک فرمائے۔ (آمین)

۔ ایک ٹھنڈک سی انہیں حاصل رہے زیر زمین
آئے فردوس بریں سے قبر میں موج نسیم
رات دن رکھے خدا ان کو بڑے آرام سے
رات دن مدفن پہ بر سے رحمت رب کریم

جگہ پر موجود ہوتی ہے۔ ایک تنکا بھی نظر نہیں آتا۔ صفائی کا یہ معیار بہت کم نظر آتا ہے۔ ہم نے والدہ صاحبہ کو ہمیشہ والد صاحب کی خدمت اور اطاعت میں کمر بستہ دیکھا، ان کے کھانے پینے کا خیال ان کی پسند ناپسند کا خیال، درحقیقت وہ ایسی بیوی تھیں جو قرآن و سنت کی تعلیمات کے عین مطابق تھیں۔ اکثر گرمیوں کی راتوں میں ہم صحن میں سو رہے ہوتے جب لائٹ چلی جاتی آنکھ کھلتی تو کیا دیکھتے ہیں کہ امی جان ہاتھ والے پتکھے سے ابو جان کو ہوا دے رہی ہوتیں۔ ابو جان، امی جان سے عمر میں بیس سال بڑے تھے اور ان کو سانس کی تکلیف بھی تھی۔ ہم نے امی جان کو ابو جان کی صحت کا خیال رکھتے اور ان کی خدمت کرتے جس طرح دیکھا اس کی مثال کم ہی نظر آتی ہے۔ ابو جان کی ہر ضرورت اور خواہش کا امی جان کو پہلے ہی پتہ چل جاتا تھا۔ ابو جان اکثر کہتے کہ جو بات میرے دل میں ہی ہوتی ہے اور میں کہنے والا ہوتا ہوں آپ کی امی کو پہلے ہی پتہ چل جاتا ہے۔ دینی خدمات میں بھی ہمیشہ والد صاحب کی معاون و مددگار رہیں۔

امی جان کو اکثر سچی خواہشیں آتیں۔ انہوں نے بتایا کہ جب انکے رشتہ کی بات چل رہی تھی تو انہوں نے خواب میں دیکھا کہ وہ بیمار ہیں اور ان کا علاج کرنے کے لئے ڈاکٹر صاحب گھر آئے ہیں جب رشتے کے لئے امی جان کو تصویر دکھائی گئی تو انہوں نے میری نانی جان اور نانا جان کو بتایا کہ یہ تو خدا تعالیٰ نے مجھے میری خواب میں میرے معالج کی شکل میں دکھائے تھے تو میرے نانا جان نے بڑے اطمینان سے رشتہ کیلئے ہاں کر دی۔ میری والدہ صاحبہ نے ایک خواب دیکھی اور ابو جان کو سنائی۔ خواب تو ٹھیک سے یاد نہیں۔ ابو جان کی مولانا دوست محمد شاہد مرحوم سے گہری دوستی تھی۔ ابو جان نے یہ خواب ان کو سنائی اور ان سے تعبیر معلوم کی انہوں نے فرمایا رفیع صاحب! آپ کی اہلیہ بہت نیک خاتون ہیں اور یہ بہت مبشر خواب ہے جو کہ حال ہی میں پوری ہو چکی ہے جب خلافت جوہلی کے موقع پر پہلی دفعہ ایم ٹی اے پر برطانیہ، قادیان اور ربوہ تینوں مراکز لائیو اکٹھے دکھائے جا رہے تھے اور پیارے آقا نے خلافت جوہلی کا عہدہ دہرایا تھا یہی وہ نظارہ تھا جو والدہ صاحبہ نے خواب میں دیکھا تھا۔ مولانا دوست محمد شاہد صاحب مرحوم نے ابو جان کو اپنی دو کتابیں دیں:

میری پیاری امی جان مکرّمہ مقبول بیگم نصرت صاحبہ اہلیہ محمد رفیع جنوعد صاحب مرحوم مؤرخہ 18 جون 2021ء بروز جمعۃ المبارک بقضائے الہی وفات پا گئیں۔ اِنَّا لِلّٰہِ وَاِنَّا اِلَیْہِ رَاجِعُوْنَ۔

۔ بلانے والا ہے سب سے پیارا
اسی پہ اے دل تو جاں فدا کر
امی جان صوم و صلوة کی پابند نہایت نیک سیرت بزرگ خاتون تھیں۔ وفات کے وقت ان کی عمر 78 برس تھی۔ خدا تعالیٰ کے فضل سے موصیہ تھیں۔ ہم نے جب ہوش سنبھالی ہم نے انکو پنجوقتہ نماز اور نماز تہجد، قرآن کریم کی تلاوت میں باقاعدہ پایا۔ چندہ جات کی ادائیگی کی بے حد فکر رہتی۔ سب سے پہلے چندے ادا کرتیں اور ہمیشہ اضافی چندے دیتیں۔ ہر جماعتی تحریک میں بڑھ چڑھ کر حصہ لیتیں۔ ہمیں بچپن سے جماعتی کاموں میں حصہ لینے کی عادت ڈالی۔ ہمیں باقاعدگی سے اجلاس میں شامل ہونے کے لئے بھجواتیں اور خود بھی باقاعدگی سے شامل ہوتیں۔ ہمیں ہمیشہ دین کو دنیا پر مقدم رکھنے کا درس دیا۔ خلافت سے بے انتہا محبت کرنے والی تھیں۔ بیماری اور بڑھاپے کے باوجود جب پیارے آقا کا خطبہ شروع ہوتا تو کہتیں کہ مجھے ٹی وی لاؤنج میں لے جاؤ۔ قوت سماعت کمزور ہو گئی تھی لیکن کہتیں میں اپنے پیارے آقا کا چہرہ تو دیکھ سکتی ہوں اور مجھے سکون مل جاتا ہے۔ پھر اپنے نواسے اور نواسیوں سے ہیڈ فون پر خطبہ لگو کر سنیں تاکہ اپنے آقا کی آواز بھی سن سکیں اور ان کی نصائح پر عمل کر سکیں۔

حضور نے جب لجنہ کو ترجمۃ القرآن کی طرف توجہ دینے کی تحریک فرمائی تو باقاعدہ لفظی ترجمہ یاد کرنا شروع کر دیا۔ بڑھاپے اور نظر کی کمزوری کے باوجود یاد کرتیں اور اکثر کہا کرتی تھیں کہ اب یادداشت بھی کمزور ہو گئی ہے۔ ترجمہ یاد رہے یا نہ رہے کوشش کر کے میں پیارے آقا کی اطاعت تو کر رہی ہوں۔ اس واقعہ کا ذکر ہماری صدر صاحبہ نے محترمہ آپا طاہرہ صدیقہ صاحبہ سے بھی کیا جس پر وہ بہت خوش ہوئیں کہ 80 سال کے قریب عمر ہے اور ترجمہ یاد کر رہی ہیں۔

ہماری والدہ نہایت سلیقہ مند خاتون تھیں تمام رشتہ دار ہمسائے اس بات کی گواہی دیتے کہ جس وقت بھی ان کے گھر جاؤ ہر چیز اپنی مناسب

بقیہ: دربار خلافت..... از صفحہ 2

یہاں پر ہر روز کا یہی معمول ہو گیا کہ ہر روز ایک لفافہ دعا کے لئے حضور کی خدمت میں آپ کے در پر جا کر کسی کے ہاتھ بھجو ادیا کرتا مگر دل میں یہی خطرہ رہتا کہ کہیں حضور میرے اس عمل سے ناراض نہ ہو جائیں اور اپنے دل میں یہ محسوس نہ کریں کہ ہر وقت ہی تنگ کرتا رہتا ہے۔ لیکن میرا یہ خیال غلط نکلا۔ وہ اس لئے کہ ایک روز حضور نے مجھے تحریراً جواب میں فرمایا کہ آپ نے بہت ہی اچھا رویہ اختیار کر لیا ہے کہ مجھے یاد کرتے رہتے ہو

جس پر میں بھی آپ کے لئے خدا تعالیٰ سے دعا کرتا رہتا ہوں۔ ان شاء اللہ پھر بھی کرتا رہوں گا۔
(ماخذ از رجسٹر روایات صحابہ غیر مطبوعہ جلد 4 صفحہ 95-96 روایت مدد خان صاحب)
حضرت محمد اسماعیل صاحب ولد مولوی جمال الدین صاحب بیان فرماتے ہیں کہ میں قریباً بیس سال کا تھا کہ گورداسپور میں کرم دین جہلمی... کے مقدمے کا حکم سنایا جانا تھا۔ میں ایک دن پہلے اپنے گاؤں سے وہاں پہنچ گیا۔ وہاں پر ایک کوٹھی میں حضور علیہ السلام بھی اترے ہوئے تھے۔

گرمی کا موسم تھا۔ حضرت مسیح موعود علیہ الصلوٰۃ والسلام ادھر کے ایک کمرے میں بیٹھے تھے اور وہاں پر میرے والد صاحب میاں جمال الدین صاحب، میاں امام الدین صاحب سیکھوانی اور چوہدری عبدالعزیز صاحب بھی موجود تھے۔ میں نے جا کر حضور کو پکھا جھلنا شروع کر دیا۔ حضور نے میری طرف دیکھا اور میرے والد میاں جمال الدین صاحب کی طرف اشارہ کر کے مسکرا کر فرمایا کہ میاں اسماعیل نے بھی آ کر ثواب میں سے حصہ لے لیا۔ حضور کا معمولی اور ادنیٰ خدمت سے خوش ہو جانا اب بھی مجھے یاد آتا ہے تو

حضرت مسیح موعود علیہ السلام اور اَلسَّلَامُ عَلَیْكُمْ

کا استعمال

حضرت مرزا بشیر احمد صاحبؒ لکھتے ہیں:

”بیان کیا مجھ سے شیر علی صاحب نے کہ ایک دفعہ حضرت صاحب نے کسی حوالے وغیرہ کا کوئی کام میاں معراج دین صاحب عمر لاہوری اور دوسرے لوگوں کے سپرد کیا۔ چنانچہ اس ضمن میں میاں معراج دین صاحب چھوٹی چھوٹی پرچیوں پر لکھ کر بار بار حضرت صاحب سے کچھ دریافت کرتے تھے اور حضرت صاحب جواب دیتے تھے کہ یہ تلاش کرو یا فلاں کتاب بھیجو وغیرہ۔ اسی دوران میں میاں معراج دین صاحب نے ایک پرچی حضرت صاحب کو بھیجی اور حضرت صاحب کو مخاطب کر کے بغیر اَلسَّلَامُ عَلَیْكُمْ لکھے اپنی بات لکھ دی۔ اور چونکہ بار بار ایسی پرچیاں آتی جاتی تھیں۔ اس لئے جلدی میں ان کی توجہ اس طرف نہ گئی کہ اَلسَّلَامُ عَلَیْكُمْ بھی لکھنا چاہیے حضرت صاحب نے جب اندر سے اس کا جواب بھیجا تو اس کے شروع میں لکھا کہ آپ کو اَلسَّلَامُ عَلَیْكُمْ لکھنا چاہیے تھا۔ خاکسار عرض کرتا ہے کہ بظاہر یہ ایک معمولی سی بات نظر آتی ہے مگر اس سے پتہ لگتا ہے کہ آپ کو اپنی جماعت کی تعلیم و تادیب کا کتنا خیال تھا۔ اور نظر غور سے دیکھیں تو یہ بات معمولی بھی نہیں ہے کیونکہ یہ ایک مسلم سچائی ہے کہ اگر چھوٹی چھوٹی باتوں میں ادب و احترام اور آداب کا خیال نہ رکھا جاوے تو پھر آہستہ آہستہ بڑی باتوں تک اس کا اثر پہنچتا ہے اور دل پر ایک زنگ لگنا شروع ہو جاتا ہے علاوہ ازیں ملاقات کے وقت اَلسَّلَامُ عَلَیْكُمْ کہنا اور خط لکھتے وقت اَلسَّلَامُ عَلَیْكُمْ لکھنا شریعت کا حکم بھی ہے۔“

”نیز خاکسار عرض کرتا ہے کہ حضرت مسیح موعود علیہ السلام کا دستور تھا کہ آپ اپنے تمام خطوط میں بِسْمِ اللّٰهِ اور اَلسَّلَامُ عَلَیْكُمْ لکھتے تھے اور خط کے نیچے دستخط کر کے تاریخ بھی ڈالتے تھے۔ میں نے کوئی خط آپ کا بغیر بِسْمِ اللّٰهِ اور سلام اور تاریخ کے نہیں دیکھا۔ اور آپ کو سلام لکھنے کی اتنی عادت تھی کہ مجھے یاد پڑتا ہے کہ آپ ایک دفعہ کسی ہندو مخالف کو خط لکھنے لگے تو خود بخود اَلسَّلَامُ عَلَیْكُمْ لکھا گیا۔ جسے آپ نے کاٹ دیا لیکن پھر لکھنے لگے تو پھر سلام لکھا گیا چنانچہ آپ نے دوسری دفعہ اسے پھر کاٹا لیکن جب آپ تیسری دفعہ لکھنے لگے تو پھر ہاتھ اسی طرح چل گیا۔ آخر آپ نے ایک اور کاغذ لے کر ٹھہر ٹھہر کر خط لکھا۔“

(حضرت مرزا بشیر احمد صاحب ایم اے۔ روایت نمبر 270-269 صفحہ 299 سیرت

المہدی جلد اول مرتبہ)

حضرت اُمّ المؤمنین نصرت جہاں بیگم صاحبہؒ کا

جَزَاكُمُ اللّٰهُ كَاكُهِنَا

اُمّ المؤمنین حضرت نصرت جہاں بیگم صاحبہ زوجہ سیدنا حضرت مسیح موعود علیہ السلام خود ایک شعائر اللہ میں سے تھیں۔ چنانچہ حضرت مسیح موعود علیہ السلام نے ایک موقع پر فرمایا:

”خدا تعالیٰ نے مجھے لڑکوں کی بشارت دی ہے اور وہ اس بی بی کی خاطر بطن سے پیدا ہوئے۔ اس لئے میں اسے شعائر اللہ سمجھ کر اس کی خاطر



شعائر اللہ کی تعظیم و تکریم کے متعلق

صحابہ حضرت مسیح موعود علیہ السلام کے ایمان افروز واقعات

شیخ مجاہد احمد شاستری۔ قادیان

(البقرہ آیت 159) علامت کے معنی مراد ہیں۔“

(تفسیر کبیر جلد 2 صفحہ 305 زیر آیت البقرہ: 159)

تفسیر حضرت مسیح موعود علیہ السلام، خلفائے کرام کی تفاسیر کے مطالعہ سے یہ بات بھی واضح ہوتی ہے کہ حرمت کے مہینے بھی شعائر اللہ میں داخل ہیں۔

حضرت خلیفۃ المسیح الاولؒ فرماتے ہیں:

”پھر حرمت کے مہینے وہ بھی شعائر اللہ ہیں۔ ان سے خدا کا شعور

حاصل ہوتا ہے کہ کس قدر لوگ اکٹھے ہوتے ہیں۔“

(حقائق الفرقان جلد 2 صفحہ 74)

قربانی کے جانور (اونٹنیاں) هَدْی وَاَنْقَلَابًا (وہ نذر و نیاز جو اللہ

ہی کے واسطے کعبہ میں بھیجی جائیں)

حضرت خلیفۃ المسیح الاولؒ فرماتے ہیں:

”اسی طرح قربانیوں کے جانور ہیں کہ وہ سکھاتے ہیں کہ اسی طرح

انسان کو اپنے آقا کے حضور جان دینی چاہیے۔ دنیا کے آقاؤں کے لئے جان

دیتے ہیں پس دنیا و آخرت کے آقا زمین و آسمان کے مالک پر جان کیوں نثار

نہ کریں۔“

(حقائق الفرقان جلد 2 صفحہ 74)

حضرت مصلح موعودؒ فرماتے ہیں:

”پھر فرماتا ہے وَابْتَدَنَ جَعَلْنَاهَا لَكُمْ مِّنْ شَعَائِرِ اللّٰهِ۔ اور تُو ان کو

بتادے کہ قربانیوں کو ہم نے شعائر اللہ قرار دیا ہے۔ یعنی وہ انسان کو خدا

تک پہنچاتی ہیں اور ان کے ذریعہ سے دینی اور دنیوی بھلائی ملتی ہے۔ پس

قربانی کے دنوں میں قربانیوں کو صف در صف کھڑا کر کے ان پر اللہ تعالیٰ

کا نام لیا کرو۔ تاکہ وہ اللہ تعالیٰ کے بندوں کے کام آئیں۔ چنانچہ جب وہ

ذبح ہو کر اپنے پہلوؤں پر گر جائیں۔ تو خود بھی ان کا گوشت کھاؤ اور صابر

غریب اور مضطر غریب کو بھی کھلاؤ۔ یہ سب مال ہم نے تم کو دیا ہے تاکہ

اس کو غریبوں پر خرچ کر کے اللہ تعالیٰ کا شکر ادا کرو۔

ان آیات میں اللہ تعالیٰ نے ان قربانیوں کی اہمیت کی طرف توجہ

دلانی ہے جو حج بیت اللہ کے موقع پر کی جاتی ہیں اور بتایا ہے کہ یہ قربانیاں

شعائر اللہ میں داخل ہیں اور تمہارے لئے ان قربانیوں میں اللہ تعالیٰ کی

طرف سے بڑی برکت رکھی گئی ہے۔“

(تفسیر کبیر جلد 6 صفحہ 53-54)

اس مختصر تمہید کے بعد آئیے صحابہ حضرت مسیح موعود علیہ السلام کے شعائر

اللہ کی تعظیم و تکریم کے چند ایمان افروز واقعات کا مشاہدہ کرتے ہیں۔ ابتدا

میں ایک روایت شعائر اللہ کے قیام کے بارے میں ایک روایت حضرت

مسیح موعود علیہ السلام اور ایک واقعہ حضرت ام المؤمنین سیدہ نصرت جہاں

بیگم صاحبہ کا بھی شامل کیا گیا ہے۔ اللہ تعالیٰ ان واقعات کو پڑھ کر ہمیں بھی

ان شعائر اللہ کو اپنی زندگیوں کا حصہ بنانے کی توفیق عطا فرمائے۔ آمین

بائی جماعت احمدیہ سیدنا حضرت مرزا غلام احمد صاحب قادیانی مسیح موعود دو مہدی موعود علیہ السلام کے ذریعہ اللہ تعالیٰ نے گم شدہ ایمان کو پھر دلوں میں قائم فرمایا۔ اور آپ کی قوت قدسیہ کے نتیجہ میں ایک گروہ نے ایمان کی حلاوت کو محسوس کیا۔ اور دنیا کے سامنے اسلامی اقدار اور اخلاق کے لازوال نمونے قائم کئے۔ آج اس مضمون میں بائیں جماعت احمدیہ کے مقدس صحابہ کرام یعنی صحابہ احمد کے شعائر اللہ کی تعظیم و تکریم کے حوالہ سے چند ایمان افروز واقعات کا پیش کرنا مقصود ہے۔

شعائر اللہ دراصل وہ چیزیں کہلاتی ہیں جن کے مشاہدہ کرنے سے اللہ تعالیٰ کا شعور اور عرفان حاصل ہو۔ اللہ تعالیٰ نے قرآن کریم میں درج ذیل مقامات پر ”شعائر اللہ“ کے الفاظ استعمال فرمائے ہیں:

البقرہ: 159

المائدہ: 3

الحج: 33 اور 37

ان چاروں مقامات میں شعائر اللہ سے مراد مناسک حج لئے ہیں۔ جو اللہ کی یاد دلاتے ہیں۔ جیسے بیت اللہ، صفا، مروہ۔

مناسک حج کو شعائر اللہ قرار دینے کی یہ بھی حکمت ہے کہ اس میں وہ تمام مقدس اشیاء آجاتی ہیں جن پر اسلام کی بنیاد کھڑی ہے۔ یعنی اللہ تعالیٰ سے ملاپ۔ اس کا شعور حاصل کرنا۔ سیدنا حضرت محمد مصطفیٰ ﷺ، قرآن کریم، قبلہ، خانہ کعبہ، صفا و مروہ، حجر اسود، عرفات، مزدلفہ، حمرات، تلبیہ، قربانی، نفس کی قربانی وغیرہ وغیرہ۔

حضرت خلیفۃ المسیح الاول رضی اللہ عنہ نے لفظ ”شعائر“ کو شعور سے لیا ہے۔ آپ آیت یَا أَيُّهَا الَّذِينَ آمَنُوا لَا تَحْلُوا شَعَائِرِ اللّٰهِ (المائدہ: 3) کے تحت فٹ نوٹ (foot note) میں تحریر فرماتے ہیں:

شعائر جمع ہے شعور کی یعنی وہ شعور جس سے اللہ تعالیٰ سمجھ میں آجائے وہ تعظیم والی چیزیں جیسے قرآن مجید۔ حدیث۔ بیت اللہ۔ قربانی کی اونٹنیاں ہیں یا انبیاء اور امام اور مجدد وغیرہ مقدس حضرات۔

(قرآن کریم مترجم حضرت میر محمد سعید اذدس قرآن (حضرت خلیفۃ المسیح حاجی مولوی

نور الدین صفحہ 222)

اسی لئے آپ نے سورۃ البقرہ آیت 159 کا ترجمہ یوں فرمایا ہے:

”بے شک صفا و مروہ کے پہاڑ اللہ کی باتوں کا شعور حاصل کرنے

کے لئے ہیں۔“

اور سورۃ الحج آیت 37 کا ترجمہ کرتے ہوئے لکھا ہے کہ

”قربانیوں کے اونٹوں کو ہم نے تمہارے لئے اللہ کی باتوں کے شعور

حاصل کرنے کا سبب بنایا ہے۔“

شعائر اللہ کے متعلق حضرت مصلح موعود رضی اللہ عنہ تحریر فرماتے ہیں:

”شعائر، شعیرہ کی جمع ہے اس کے معنی علامت، آیت اور نشان کے

ہوتے ہیں اور عبادات کے مقررہ طریقوں کو بھی شعیرہ کہتے ہیں۔ یہاں

لئے تو نے مجھے مامور کیا ہے اور جس خدمت کے لئے تو نے میرے دل میں جوش ڈالا ہے اس کو اپنے ہی فضل سے انجام تک پہنچا اور اس عاجز کے ہاتھ سے حجت اسلام مخالفین پر اور ان سب پر جو اب تک اسلام کی خوبیوں سے بے خبر ہیں پوری کر اور اس عاجز اور اس عاجز کے تمام دوستوں اور مخلصوں اور ہم مشربوں کو مغفرت اور مہربانی کی نظر سے اپنے ظل حمایت میں رکھ کر دین و دنیا میں آپ ان کا متکفل اور متولی ہو جا اور سب کو اپنی دارالرضاء میں پہنچا اور اپنے نبی صلی اللہ علیہ وسلم اور اس کی آل اور اصحاب پر زیادہ سے زیادہ درود و سلام و برکات نازل کر۔ آمین یارب العالمین۔

(مکتوبات احمد جلد 3 صفحہ 27)

حضرت خلیفۃ المسیح الاولؑ کا پہلی بار خانہ کعبہ کو دیکھنا

اور ایک دعا کرنا

حضرت مولانا نور الدین صاحب خلیفۃ المسیح الاولؑ کو اللہ کے فضل سے حج بیت اللہ کی توفیق نصیب ہوئی۔ آپ پہلی بار خانہ کعبہ کو دیکھنے پر کی جانے والی اپنی دعا ذکر کرتے ہوئے بیان کرتے ہیں کہ

”آپ نے کسی روایت میں سن رکھا تھا کہ جب بیت اللہ نظر آئے تو اُس وقت جو دعا بھی کی جائے وہ ضرور قبول ہوتی ہے۔ اس لئے آپ نے یہ دعا کی کہ

”الہی! میں تو ہر وقت محتاج ہوں اب میں کون سی دعا مانگوں۔ پس میں یہی دعا مانگتا ہوں کہ جب میں ضرورت کے وقت تجھ سے دعا مانگوں تو اُس کو قبول کر لیا کر۔“

(حیات نور اردو صفحہ 52)

عید الاضحیٰ کی تعظیم

حضرت خلیفۃ المسیح الاولؑ نے یوم النحر (عید الاضحیہ) کو شعائر اللہ میں داخل فرمایا ہے۔ ایک دفعہ مدرسہ تعلیم الاسلام قادیان کے طلبہ کو عید کے روز کھیل کے لئے قادیان سے باہر بھجوا یا جا رہا تھا۔ جب اس کی اطلاع حضرت خلیفۃ المسیح الاولؑ کو ہوئی تو حضور کو یہ اطلاع سخت ناگوار گزری اور فرمایا:

”میں تو ہرگز ہرگز پسند نہیں کرتا اور جائز نہیں سمجھتا کہ عید کے دن سفر کیا جائے اور پھر سفر بھی کھیلوں کے لئے ہرگز نہیں جانا چاہیئے..... یہ دن سنت ابراہیمی کا ایک ایسا دن ہے جو شعائر اللہ میں داخل ہے اس کی عظمت مؤمن کا فرض ہے۔“

(ارشادات نور جلد دوم صفحہ 278-279)

حضرت مولانا برہان الدین صاحب جہلمیؒ

اور شعائر اللہ کا قیام

حضرت مولانا برہان الدین جہلمی صاحب ایک عالم باعمل تھے، جن کو حضرت مسیح موعود علیہ السلام کی پیروی اور اطاعت نے چار چاند لگا دیئے۔ آپ کے علم و مقام و مرتبہ کا یہ عالم تھا کہ حضرت مسیح موعود علیہ السلام نے آپ کی وفات کے بعد یہ خیال فرمایا کہ نئے علماء تیار کئے جانے چاہئیں اور اس غرض سے حضرت مسیح موعود علیہ السلام نے مدرسہ احمدیہ میں شاخ

قبلہ

حضرت مسیح موعود علیہ السلام قبلہ کی تعظیم اور اس کی طرف پاؤں کر کے سونے کے حوالہ سے فرماتے ہیں:

”یہ ناجائز ہے کیونکہ تعظیم کے برخلاف ہے۔ سائل نے عرض کی کہ احادیث میں اس کی ممانعت نہیں آئی۔ فرمایا کہ یہ کوئی دلیل نہیں ہے۔ اگر کوئی شخص اسی بناء پر کہ حدیث میں ذکر نہیں ہے اور اس لئے قرآن شریف پر پاؤں رکھ کر کھڑا ہوا ہے تو کیا یہ جائز ہو جاوے گا؟ ہرگز نہیں۔“

(تفسیر حضرت مسیح موعود جلد 3 صفحہ 307)

حضرت خلیفۃ المسیح الاولؑ فرماتے ہیں:

”پاؤں قبلہ کی طرف کر کے سونا تعظیم کعبہ کے خلاف ہے اور اللہ تعالیٰ فرماتا ہے وَمَنْ يُعْظِمِ شَعَائِرَ اللَّهِ فَإِنَّهَا مِنْ تَقْوَى الْقُلُوبِ“

(حقائق الفرقان جلد 3 صفحہ 148)

بیت اللہ کی تعظیم

بیت اللہ یعنی خانہ کعبہ خدا تعالیٰ کے شعائر اللہ میں سے ایک اہم شعائر ہے۔ بیت اللہ نے دنیائے اسلام کو ہر جہت سے مرکزیت میں پرورد کھا ہے اس لئے بعض علماء نے اسے سب سے بڑا شیعہ قرار دیا ہے۔ حقیقت میں حضرت حاجرہ اور حضرت اسماعیل علیہ السلام کی اس قربانی کا ذکر ہے جب حضرت ابراہیم علیہ السلام ان دونوں کو اللہ کے حکم پہ بے یار و مددگار وادی مکہ میں چھوڑ آئے تھے اور حضرت حاجرہ نے حضرت اسماعیلؑ کی پیاس بجھانے کی خاطر صفا و مروہ کے ساتھ چکر لگائے تھے۔ تب اللہ تعالیٰ نے ایک چشمہ کے ذریعہ پانی مہیا کیا تھا۔ ان مقامات کو اللہ تعالیٰ نے نشانیاں قرار دیا اور کہا کہ جو طاق ت رکھیں وہ ان جگہوں پر اس تاریخ کو سامنے رکھ کر جائیں۔ اور اللہ تعالیٰ کا شعور حاصل کر کے اس کا شکر ادا کریں۔ یہ ہے فلسفہ ان شعائر اللہ کی تعظیم و تکریم کا۔

حضرت مسیح موعود علیہ السلام کی مقام عرفات پر

کی جانے والی ایک اہم دعا

1886ء میں جب حضرت صوفی احمد جان صاحب حج بیت اللہ کے لئے تشریف لے جانے لگے تو حضرت مسیح موعود علیہ السلام نے آپ کو ایک خط میں لکھا کہ:

اس عاجز ناکارہ کی ایک عاجزانہ التماس یا درکھیں کہ جب آپ کو بیت اللہ کی زیارت بفضل اللہ تعالیٰ میسر ہو تو اس مقام محمود مبارک میں اس احقر عباد اللہ کی طرف سے انہیں لفظوں سے مسکنت و غربت کے ہاتھ بحضور دل اٹھا کر گزارش کریں کہ:-

اے ارحم الراحمین! ایک تیرا بندہ عاجز اور ناکارہ، پر خطا اور نالائق غلام احمد جو تیری زمین ملک ہند میں ہے۔ اس کی یہ عرض ہے کہ اے ارحم الراحمین! تو مجھ سے راضی ہو اور میری خطیانات اور گناہوں کو بخش کہ تو غفور و رحیم ہے اور مجھ سے وہ کام کرا جس سے تو بہت ہی راضی ہو جائے۔ مجھ میں اور میرے نفس میں مشرق اور مغرب کی ڈوری ڈال اور میری زندگی اور میری موت اور میری ہر ایک قوت اور جو مجھے حاصل ہے اپنی ہی راہ میں کر اور اپنی ہی محبت میں مجھے زندہ رکھ اور اپنی ہی محبت میں مجھے مار۔ اور اپنے ہی کامل متعین میں مجھے اٹھا۔ اے ارحم الراحمین! جس کام کی اشاعت کے

داری رکھتا ہوں اور جو وہ کہے مان لیتا ہوں۔“

(سیرت حضرت سیدہ نصرت جہاں بیگم صاحبہؒ اول صفحہ 229)

آپ کی عادت مبارکہ میں یہ بات شامل تھی کہ آپ اسلامی شعائر کو بروقت اور بر محل استعمال کرتی تھیں۔ چنانچہ شیخ یعقوب علی عرفانی صاحب سیرت سیدہ نصرت جہاں بیگم صاحبہؒ میں آپ کے جَزَائِمُ اللہ کہنے کے بارے میں تحریر کرتے ہیں:

”یہ ایک عجیب بات مشاہدہ میں آئی ہے کہ حضرت اُمّ المؤمنین جس کسی مخلص کو جَزَائِمُ اللہ فرمادیتیں تو وہ اپنے مقاصد میں کامیاب و بامراد ہو جاتا ہے۔ اللہ تعالیٰ اس فیض کو تمام جماعت احمدیہ کے لئے عام کر دے۔“

(سیرت حضرت سیدہ نصرت جہاں بیگم صاحبہؒ دوم صفحہ 340)

حضرت خلیفۃ المسیح الاولؑ کی سیرت کے قرآن مجید، قبلہ اور عید الاضحیٰ کے دن کی تعظیم کے متعلق چند واقعات

قرآن کریم

حضرت خلیفۃ المسیح الاولؑ فرماتے ہیں:

”قرآن کریم کی بہت تعظیم ہے کہ یہ شعائر اللہ میں سے اعظم ہے۔“

(حقائق الفرقان جلد 3 صفحہ 148)

پھر فرمایا:

”جن چیزوں سے اللہ پہنچانا جاتا ہے ان کی بے حرمتی مت کرو۔ ہم نے قرآن مجید سے خدا کو پہنچانا۔ اس لئے اس کی بے حرمتی جائز نہیں۔ بھلا یہ حرمت ہے کہ اس پر پاؤں رکھ لویا اور کتابوں کے نیچے رکھو یا یونہی صفوں پر ڈال دیا جاوے۔“

(حقائق الفرقان جلد 2 صفحہ 74)

قرآن مجید کی عزت اور قرآن مجید سے محبت کے حوالہ سے آپ ایک مقام پر فرماتے ہیں:

”قرآن شریف میری غذا اور میری تسلی اور اطمینان کا سچا ذریعہ ہے اور میں جب تک ہر روز اس کو کئی رنگ میں پڑھا نہیں لیتا۔ مجھے آرام اور چین نہیں آتا بچپن ہی سے میری طبیعت خدا نے قرآن شریف پر تدبر کرنے والی رکھی ہے۔ اور میں ہمیشہ دیر دیر تک قرآن شریف کے عجائبات اور بلند پروازیوں پر غور کیا کرتا ہوں۔“

(حقائق الفرقان جلد 4 ص 83)

حضرت خلیفۃ المسیح الاولؑ عنہ قرآن مجید سے محبت اور اس کی عظمت کے قیام کے سلسلہ میں زبانی باتوں پر ہی اکتفا نہ فرماتے تھے۔ بلکہ آپ کی ساری زندگی قرآنی احکامات کی آئینہ دار تھی۔ اس حوالہ سے ایک واقعہ درج ہے:

30 جنوری 1904ء کو قادیان سے دو معزز مہمان رخصت ہونے والے تھے وہ حضرت حکیم مولوی نور الدین صاحب کی خدمت میں بغرض ملاقات حاضر ہوئے۔ ان میں سے ایک صاحب نے کہا:

”آپ کی باتیں بھی بہت ہی دلچسپ اور مزیدار ہیں“

اس پر حضرت حکیم مولوی نور الدین صاحب نے فرمایا:

”میں تو ال کی نسبت فعال کو پسند کرتا ہوں“

یعنی بہت کہنے والے کے مقابلہ میں کرنے والے کو ترجیح دیتا ہوں۔“

(الحکم 17 جنوری 1904ء)

کے خلاف مرزا صاحب نے اس طرح کہا ہے کہ انہوں نے لوگوں کے معبودوں کو گالیاں دے کر سچے معبود کو گالیاں نکلوائی ہیں اور آپ ان کے ساتھ ہیں۔ اس لئے ہم آپ سے سلام نہیں کر سکتے۔ مولوی صاحب نے فرمایا کہ حافظ صاحب کوئی ایسی آیت نکالو جس میں اللہ تعالیٰ نے فرمایا ہو کہ غیر اللہ کی عبادت کرنے والوں کو برانہ کہو۔ حافظ صاحب لا جواب ہو گئے۔ کیونکہ اللہ تعالیٰ نے غیر اللہ کی عبادت کرنے والوں کو کافر مشرک اور جہنمی کہا ہے۔

(ماہنامہ انصار اللہ جولائی 1995ء صفحہ 24)

حضرت مولانا محمد ابرہیم صاحب بقا پوری

اور شعائر اللہ کی تلاش

حضرت مولانا محمد ابرہیم صاحب بقا پوری کی فطرت میں نیکی اور اپنے مولیٰ سے لو لگانے کی ایک تڑپ تھی۔ اللہ تعالیٰ کے مامور اور مرسل بھی خدا تعالیٰ کے شعائر ہوتے ہیں جن کے ذریعہ اللہ تعالیٰ کی معرفت اور عرفان حاصل ہوتا ہے۔ حضرت مولانا محمد ابرہیم صاحب بقا پوری ایسے ہی ایک سچے مامور و مرسل کی تلاش میں تھے چنانچہ آپ اس حوالہ سے بیان کرتے ہیں:

”1904ء میں میں نے اپنی مذہبی حالت کے پیش نظر مولوی عبد الجبار صاحب وغیرہ کو جو ابی خطوط لکھے۔ اور حضرت مسیح موعود علیہ السلام کی خدمت میں صرف پوسٹ کارڈ بھیجا۔ ان سب کا مضمون یہ تھا کہ میں زبان سے تو بے شک خدا تعالیٰ کا اور حشر و نشر کا مقرر ہوں اور مسجدوں میں وعظ بھی کرتا ہوں مگر امر واقعہ اور کیفیت قلبی یہ ہے کہ مجھے خدا تعالیٰ کے وجود میں ہی شک ہے اس لئے مجھے ایسے مرشد کی تلاش ہے جس کے ذریعہ خدا تعالیٰ کا وجود مع اس کی عظمت اور محبت کے دل میں جاگزیں ہو جاوے وغیرہ وغیرہ۔ دوسروں کی طرف سے تو کوئی جواب نہ آیا مگر حضرت مسیح موعود علیہ السلام کا تحریری ارشاد آیا کہ مجھے اللہ تعالیٰ نے اسی غرض اور ایسی بیماریوں کے لئے ہی بھیجا ہے۔ آپ یہاں آجاویں۔ حدیث شریف میں وارد ہے کہ وَهَنَ آتَىٰ الْإِنِّي شَبْرًا۔ پس خاکسار حضرت اقدس کی خدمت میں حاضر ہوا اور کچھ عرصہ رہ کر بیعت سے مشرف ہو گیا۔“

(اصحاب احمد جلد دہم صفحہ 252 تا 253)

اختتام

جماعت احمدیہ کا بنیادی مقصد شعائر اللہ کا قیام ہے۔ اللہ تعالیٰ اس کی ہر احمدی کو پہلے سے بڑھ کر توفیق عطا فرمائے۔ ہمارے سامنے ہمیشہ حضرت مصلح موعود کا مندرجہ ذیل ارشاد بطور مطلع نظر ہونا چاہیے۔ حضرت المصلح الموعود خلیفۃ المسیح الثانی فرماتے ہیں:

”اللہ تعالیٰ کے احکام پر چلنا، اس کے شعائر کی عظمت بجالانا، اس کی مقرر کردہ عزت والی جگہوں کی تعظیم کرنا اور اس کے نشانات کی حرمت کو قائم رکھنا خدا تعالیٰ کو کوئی فائدہ نہیں پہنچاتا۔ بلکہ اس سے خود انسان کے اپنے دل میں نیکی پیدا ہوتی ہے اور تقویٰ میں وہ ترقی کرنے لگتا ہے۔“

(تفسیر کبیر جلد 6 صفحہ 46)

نے عرض کی مجھے فارسی میں یہ الہام ہوا ہے کہ اس جگہ سے جانا نہیں۔ میں چند دن حضرت کے پاس رہا اور حضرت کے حالات دیکھے کہ تین وقت تک آپ نے کھانا نہیں کھایا اور نماز کے وقت جلدی سے باہر تشریف لاتے اور نماز ہمارے ساتھ ادا کر کے اندر تشریف لے جاتے۔ وہاں مرزا اعظم بیگ ہوشیار پوری مہتمم بندوبست تھا۔ وہ میرا واقف تھا۔ میں ان سے ملنے گیا۔ اس نے پوچھا مولوی صاحب آپ کیسے آئے؟ تو میں نے کہا کہ حضرت مرزا صاحب کو دیکھنے کے لئے آیا ہوں۔ اس نے پوچھا کہ کون سے مرزا صاحب۔ میں نے کہا کہ مرزا غلام احمد قادیانی۔ اس نے کہا کہ آدمی تو بہت اچھا تھا۔ لیکن خراب ہو گیا۔ میں نے کہا کس طرح۔ اس نے کہا کہ بچپن کی حالت میں لڑکوں سے کھیلا نہیں کرتا تھا۔ اس کا والد اس پر ناراض ہی رہتا تھا کہ تم باہر نہیں نکلتے میں نے کہا اَلْحَمْدُ لِلّٰہِ اس نے کہا اَلْحَمْدُ لِلّٰہِ کا کون سا موقع ہے۔ میں نے کہا جس زمانہ کا میں واقف نہیں تھا اس کے متعلق تم نے شہادت دیدی کہ آپ بچپن میں ہی نیک تھے اور موجودہ حالت میں نے خود دیکھی ہے۔

(حوالہ ماہنامہ انصار اللہ جولائی 1995ء صفحہ 26 اور 40 غیر مطبوعہ رجسٹر روایات نمبر 3)

اَلْحَمْدُ لِلّٰہِ ایہ نعمت کتنوں

سیالکوٹ میں ہی ایک دوسرا واقعہ پیش آیا جب حضرت مسیح موعود علیہ السلام واپس قادیان جانے لگے تو الوداع کہنے کے لئے حضرت مولوی صاحب بھی ساتھ آگئے۔ آپ جب اسٹیشن سے واپس آ رہے تھے تو جو سلوک حضرت مولوی صاحب کے ساتھ کیا گیا اس کی مثالیں صرف قرون اولیٰ میں ہی نظر آتی ہیں۔ اس واقعہ کو خلفاء احمدیت نے متعدد دفعہ بیان فرمایا۔ اس کی تفصیل حضرت مصلح موعود نے یوں بیان فرمائی ہے:

”جب لوگ حضرت مسیح موعود علیہ الصلوٰۃ والسلام کو چھوڑ کر واپس آ رہے تھے تو انہیں لوگوں نے طرح طرح کی تکالیف دینی شروع کیں اور دق کیا۔ مولوی برہان الدین صاحب انہی میں سے ایک تھے۔ جب وہ واپس جا رہے تھے تو کچھ غنڈے ان کے پیچھے ہو گئے۔ اور ان پہ گند پھینکا۔۔۔۔۔۔ دیکھنے والوں نے بعد میں بتایا کہ جب مولوی برہان الدین صاحب کو جبراً پکڑ کر ان کے منہ میں زبردستی گوبر اور گند ڈالنے لگے تو انہوں نے کہا ”اَلْحَمْدُ لِلّٰہِ ایہ نعمت کتنوں۔ مسیح موعود نے روز روز آنا دے؟ یعنی اَلْحَمْدُ لِلّٰہِ یہ نعمتیں انسان کو خوش قسمتی سے ہی ملتی ہیں۔ کیا مسیح موعود جیسا انسان روز روز آسکتا ہے کہ انسان کو ہمیشہ ایسا موقع ملے۔“

(الفضل 10 اکتوبر 1945ء صفحہ 2)

مخالفین کو اَلْسَلَامُ عَلَیْکُمْ کہنا

ایک روز حضرت مولانا برہان الدین صاحب جہلم میں ایک کتابوں کی دکان پر کھڑے تھے۔ ایک غیر احمدی حافظ کو آپ نے اَلْسَلَامُ عَلَیْکُمْ کہا، حافظ صاحب نے سلام کا جواب نہ دیا اور کہا کہ مولوی صاحب آپ مرزا صاحب کے ساتھ ہو گئے ہیں اور وہ قرآن کے خلاف ہیں اس لئے ہم آپ کا سلام قبول نہیں کرتے۔ حضرت برہان الدین صاحب نے فرمایا کہ حافظ صاحب کون سی آیت کے خلاف حضرت مرزا صاحب کا عمل ہے۔ حافظ صاحب نے کہا کہ آیت لَا تَسُبُّوا الَّذِیْنَ یَدْعُونَ مِنْ دُونِ اللّٰہِ

دینیات کی بنیاد رکھی۔

آپ کی فطرت میں سادگی، عاجزی، اخلاص و وفا اور توکل علی اللہ کا مخصوص رنگ نظر آتا ہے تو دوسری طرف خدمت شعائر اللہ کے قیام کے لئے آپ رات دن کوشاں نظر آتے ہیں۔ آئیے چند ایک واقعات دیکھیں۔

حضرت برہان الدین جہلمی صاحب اور اَلْسَلَامُ

عَلَیْکُمْ اور اَلْحَمْدُ لِلّٰہِ کا استعمال

مولوی مہر دین صاحب واقعہ بیان کرتے ہیں:

”میں ایک روز حسب معمول جہلم سبقت کے لئے مولوی صاحب کے ہاں حاضر ہوا تو معلوم ہوا کہ آپ ڈپٹی راجہ جہاں دادخان کی کوٹھی پر گئے ہوئے ہیں۔ میں۔۔۔۔۔ ڈپٹی صاحب کی کوٹھی پر پہنچا دروازے پر ان کا نوکر کھڑا تھا۔ میں نے اس سے کہا کہ اندر جولال داڑھی والا انسان (مولوی برہان الدین صاحب) بیٹھا ہے۔ اس کو جا کر کہہ دو مہر الدین لالہ موٹی والا اَلْسَلَامُ عَلَیْکُمْ عرض کرتا ہے۔ جواب میں آپ نے پیغام بھیجا کہ اس کو اندر آنے دو۔ میں نے وہاں پہنچ کر اَلْسَلَامُ عَلَیْکُمْ کہا۔ راجہ جہاں دادخان نے کہا کہ یہ بھی احمدی ہے؟ میں نے کہا ہاں۔۔۔۔۔ مولوی صاحب نے فرمایا کہ کیا گاڑی میں کچھ وقت ہے؟ میں نے عرض کی پندرہ منٹ ہیں۔ راجہ صاحب نے کہا کہ آج تم نہ جاؤ۔ یہاں ہی رہ جاؤ۔ میں نے کہا وجود وقف کر دیا ہوا ہے۔ اس لئے میں رہ نہیں سکتا۔ اس جگہ پر ایک سید صاحب بھی تھے جو کہ حضرت مسیح موعود علیہ السلام کے متعلق مولوی صاحب سے مناظرہ کر رہے تھے اور راجہ پیندے خاں صاحب داراپوری بھی موجود تھے۔ سید صاحب نے کہا کہ مولوی صاحب آپ مرزا صاحب کے فریب میں آگئے ہیں۔۔۔۔۔ مولوی صاحب نے کہا جب مرزا صاحب نے براہین احمدیہ کتاب لکھی میں نے اس کتاب کو پڑھا، تو میں نے خیال کیا کہ یہ شخص آئندہ کچھ ہونے والا ہے۔ اس لئے میں اس کو دیکھ آؤں۔ میں ان کو دیکھنے کے لئے قادیان پہنچا تو مجھے علم ہوا کہ آپ ہوشیار پور تشریف لے گئے ہیں۔ میں نے کہا بار بار آنا مشکل ہے اس لئے ہوشیار پور جا کر دیکھ آؤں۔۔۔۔۔ میں ہوشیار پور پہنچا۔ پوچھ کر آپ کے مکان پر پہنچا اور دستک دی خادم آیا اور پوچھا کون ہو؟ میں نے کہا برہان الدین جہلم سے حضرت مرزا صاحب کو ملنے آیا ہے۔ اس نے کہا کہ ٹھہرو۔ میں اجازت لے لوں۔ جب وہ پوچھنے کے لئے گیا تو مجھے اس وقت فارسی میں الہام ہوا کہ

”جہاں تم نے پہنچنا تھا پہنچ گیا ہے۔ اب یہاں سے نہیں ہٹنا“

خادم کو حضرت صاحب نے فرمایا کہ ابھی مجھے فرصت نہیں۔ ان کو کہہ دیں پھر آئیں۔ خادم نے جب یہ مجھے بتلایا۔ تو میں نے کہا میں یہاں ہی بیٹھتا ہوں۔ جب فرصت ملے گی تب ہی آئی۔ جب خادم یہ کہنے کیلئے حضرت صاحب کی خدمت میں حاضر ہوا۔ تو حضرت صاحب کو عربی میں الہام ہو کہ مہمان آوے تو مہمان نوازی کرنی چاہئے۔ جس پر حضرت صاحب نے خادم کو حکم دیا کہ جلدی سے دروازہ کھول دو۔ میں جب حاضر ہوا تو حضور بہت خندہ پیشانی سے مجھے ملے اور فرمایا کہ ابھی مجھے الہام ہوا ہے۔ میں

حضرت خلیفۃ المسیح اولؑ کے بیان فرمودہ حقائق و معارف

نہر سویز کا منصوبہ

اس کے ڈیزائن کا سہرا ایک فرانسیسی ڈپلومیٹ Dr Lesseps اور

تعمیر کا سہرا حکومت برطانیہ کے سر پر ہے۔

اس سے قرآن کریم کی ایک عظیم الشان پیچیدگی پوری ہوئی جس کا ذکر

سورۃ الرحمن آیت 20 اور 21 میں ہے جیسا کہ حضرت خلیفۃ المسیح الرابعؒ

نے اپنے ترجمہ قرآن کے فٹ نوٹ میں لکھا ہے:

”یہاں بحر احمر (Red Sea) اور بحر روم (Mediterranean

Sea) مراد ہیں جن کو نہر سویز کے ذریعہ ملایا گیا ہے۔“

مائیکل ایچ ہارٹ نے اپنی شہرہ آفاق کتاب (The 100 ranking

of the most influential persons in history) میں

حضرت عمرؓ کو 51 ویں نمبر پر تاریخ کی 100 عظیم ترین شخصیات میں

شامل کیا ہے۔

اقوام مدینہ کے قریب آسکتی ہیں کتنا بڑا دور اندیش اور مال میں انسان ہے۔

(خطبات نور صفحہ 130)

خدا تعالیٰ کی عجیب شان ہے کہ نہر سویز کا منصوبہ حضرت مسیح موعودؑ کے

زمانے میں تعمیر ہوا۔

The mediterranean sea and red sea have

been linked through 120 mile Suez Canal at

sea level by removing the isthmus of suez.

Isthmus of Suez is 75 mile wide strip of land

between the Mediterranean sea and the Red

Sea linking the continents of Africa and

Asia. It is located within the country of Egypt

حضرت عمرؓ کے زمانہ میں جس قدر فتوحات کا زور ہے وہ کسی دوسرے

زمانہ میں نظر نہیں آتا۔

انتظام مملکت کے متعلق کیسی کیسی دور اندیشیاں کی جاتی ہیں حضرت عمرو

بن العاصؓ مصر کے خزانے کے متعلق لکھتا ہے تو اس سویز کینال (نہر سویز)

کا بھی ذکر کرتا ہے اور اس کے اخراجات کا تخمینہ بھی بتاتا ہے۔

ایک فرانسیسی مؤرخ نے نہایت تعجب کے ساتھ لکھا ہے کہ اب بھی

وہی کینال پر قریباً خرچ آیا ہے مگر اس وقت حضرت عمرؓ کہتے ہیں کہ ہر دست

مصلحت نہیں یہ اور وقت کے لئے ہے اگر راستہ کھول دیا جاوے تو یورپ کی

متعلق چند ایک رہنما کس دینا ضروری سمجھتا ہوں۔

ایک غیر احمدی نے قریشی احمد شفیق آف میانوالی کے متعلق کہا کہ اگر

مرزا صاحب اپنے دعویٰ میں سچے ہیں تو بخدا تمہارا مقام صحابہ کا ہے۔

(صفحہ 167)

ایک فون آپریٹر نے حضرت خلیفۃ المسیح الثالثؒ کی وفات کی اطلاع کی

کنفریشن پر کہا۔ بزرگ سب کے سانچے ہوتے ہیں اور فون کے پیسے نہ لئے۔

(صفحہ 196)

ایک غیر احمدی ڈاکٹر نے ڈاکٹر عبدالسلام کو یوں خراج تحسین پیش

کیا۔ ہم سب مسلمانوں کو اسلام کے اس بطل جلیل پر فخر ہے۔

(صفحہ 245)

پروفیسر کا بانے کہا:

اس صدی میں جو آدمی ڈاکٹر عبدالسلام کے بارے میں نہیں جانتا۔

میرے نزدیک تو وہ انسان کہلانے کا بھی حقدار نہیں ہے۔

(صفحہ 313)

مکرم منور احمد خورشید خا کسار سے جامعہ میں تین سال سینئر تھے۔

جامعہ میں بھی ملاقات ہوتی رہی۔ پھر دارالبرکات میں طلبہ جامعہ کی رہائش

گاہ کھکشاں ہاؤس میں بھی علیک سلیک رہی۔ مگر فیلڈ میں میری ان سے پہلی

ملاقات کھاریاں احمدیہ مسجد میں ہوئی۔ ان کو میں نے فل فارم میں دیکھا۔

اور اب ان کی دونوں تصانیف پڑھ کر ان کے جوہر دیکھنے کو ملے۔ ان کی

کتاب میں درج ان کی خوبیاں پڑھ کر خا کسار کے لبوں پر یہ دعا رہی کہ

اے اللہ! موصوف کی قربانیوں کو قبول فرما۔ ان کو اجر عظیم عطا فرما اور آپ

کی اس تصنیف کو نافع الناس بنا۔ آمین



تبصرہ بر کتاب

مصنف۔ منور احمد خورشید

یادوں کے دریچے

و مر بیان کو ڈائری لکھنے کی طرف توجہ دلاتے رہے ہیں۔ جو مر بیان کو

اپنی سمت درست کرنے اور کوتاہیوں و کمزوریوں پر قابو پانے کے کام

آتی ہے۔ لاریب مکرم خورشید صاحب کا یہ کام باقی مر بیان کے لئے قابل

تقلید ہے۔

موصوف اس سے قبل ارض بلال کے نام سے اپنی کتاب میں افریقہ

میں اپنی یادوں کو جمع کر چکے ہیں۔ اور 400 صفحات پر مشتمل اس ضخیم کتاب

میں پاکستان میں میدان عمل کی یادیں اور افریقہ کی ایمان افروز یادوں

کو یکجا کیا ہے۔ یہ یادیں ایک قاری کے لئے ایمان و علوم کو بڑھانے کا

موجب ہوں گی۔ قادیان سے ایک آواز اللہ، اس کے رسول و قرآن

کے نام کو بلند کرنے کے لئے جاری ہوئی اور 130 سالوں میں یہ آواز

20 کروڑ سے زائد آوازوں میں تبدیل ہو گئیں۔ ان میں سے تیس

ممالک میں بسنے والے احمدیوں کی ایمان افروز داستانیں اس کتاب کا

حصہ ہیں۔ موصوف نے قرآنی آیات، احادیث، محاوروں اور اشعار کا

استعمال بطور عنوان بہت بر محل اور باموقع کیا ہے۔ نیز سبق آموز کہاو توں

اور کہانیوں کا اپنے ساتھ بیٹے واقعات میں ایڈجسٹ کرنا موصوف کا ہی

خاصہ معلوم ہوتا ہے۔

میں نے اپنی رائے کے لئے ایمان کو جلا بخشنے والے بہت سے واقعات

قارئین کے لئے اس کتاب سے نوٹ کئے تھے۔ مگر طوالت کے باعث ان

کا ذکر مناسب معلوم نہیں ہوتا۔ تاہم جماعت احمدیہ اور مشاہیر احمدیت کے

مصنف کتاب ہذا جناب منور احمد خورشید آف لندن نے اپنے آبائی

گاؤں فتح پور ضلع گجرات پاکستان کا تعارف کرواتے ہوئے تحریر کیا ہے

کہ ہمارے گاؤں کے قریب ایک ندی بہتی تھی جس کا پانی اتنا شفاف تھا

کہ اس میں سورج منعکس ہو کر نظر آتا تھا۔ اس مادی ندی کے ساتھ اللہ

تعالیٰ نے ایک روحانی ندی بھی جاری کی۔ جس کا مبداء حضرت سید محمود

احمد شاہؒ تھے۔ جنہوں نے قادیان جا کر حضرت مسیح موعودؑ کے ہاتھ پر بیعت

کی۔ اس روحانی ندی سے ایک رستہ (راجباہ) حضرت میاں عبدالکریمؒ

تھے۔ جن کے نسل کے ایک چشم و چراغ مکرم مولانا منور احمد خورشید مصنف

یادوں کے دریچے ہیں جو اپنے نام خورشید کے حوالہ سے جماعت احمدیہ

کی بہتی چھالیں مارتی ندی میں منعکس ہو کر منور بن کر دنیا بھر میں احمدیت کا

نور پھیلانے کا موجب بنے۔

مکرم خورشید صاحب نے اپنی یہ کتاب دو دفعہ مجھے بھجوائی۔ پہلی دفعہ

نام تجویز کرنے کے لئے اور دوسری بار تبصرہ اور رائے دینے کے لئے۔

خا کسار نے ہر دو بار اس کتاب کو جتہ جتہ اور پھر تفصیل سے پڑھا۔ واقعتاً

یہ کتاب یادوں کے دریچے کا حق ادا کر رہی ہے کیونکہ اس کتاب کو پڑھ

کر دو باتیں فوراً ذہن میں ابھرتی ہیں۔ اول یا تو مولانا منور احمد خورشید

کا حافظہ بلا کا ہے کہ زندگی میں بیٹے واقعات کو ایسے حسین انداز میں یکجا

کیا ہے کہ رشک آتا ہے۔ اور یا مولانا خورشید کو ڈائری لکھنے کی ایسی پختہ

عادت ہے جو ایک مرئی کا حسن ہے۔ خلفائے کرام بھی گاہے بگاہے مبلغین

Locator نامی ایک مشین کو جہاز کے ساتھ باندھ کر زیر آب بھیجا جاتا ہے جو ULB سے آنے والے سگنل کا سراغ لگاتی ہے۔ یہ مشین انتہائی مہنگی اور پیچیدہ ہے اور پوری دنیا میں بس چند ایک ہی ہیں۔

Pinger Locator

بلیک باکس ایسے مواد سے بنایا جاتا ہے جو زوردار دھماکہ اور آگ اور پانی میں ڈوبنے کے باوجود بھی محفوظ رہ سکے۔ یہ 1100 ڈگری درجہ حرارت کو تیس منٹ تک برداشت کرنے کی صلاحیت رکھتا ہے۔ بلیک باکس میں موجود چپ کو محفوظ رکھنے کے لیے اس کے اوپر تین طرح کی حفاظتی دیواریں بنائی جاتیں ہیں جن میں سب سے پہلے ایلمونیم کی تہ ہوتی ہے جس کے اندر فلیش میموری چپ کو چاروں اطراف سے لپیٹا جاتا ہے۔ اس کے بعد ایک انچ موٹی ہائی ٹیمپریچر انسولیشن کی تہ ہوتی ہے۔ یہی وہ چیز ہے جو جہاز کریش ہونے کے بعد لگنے والی آگ سے بلیک باکس کو محفوظ رکھتی ہے۔ تیسری حفاظتی تہ اسٹین لیس اسٹیل کا شیل ہوتا ہے جس پر ٹائٹینیم کی پرت ہوتی ہے۔ یہ تمام چیزیں مل کر بلیک باکس کو کریش سروائیول بنا دیتی ہیں۔ یعنی نہ تو گرنے سے ٹوٹتا ہے نہ اس پر آگ کا اثر ہوتا ہے اور نہ ہی پانی اسے نقصان پہنچ سکتا ہے۔

بلیک باکس میں موجود معلومات کو ڈی کوڈ کرنا مشکل اور پیچیدہ مرحلہ ہوتا ہے جس میں کئی ہفتے اور بعض اوقات مہینوں کا وقت درکار ہوتا ہے۔ بلیک باکس ملنے کے بعد اسے متعلقہ کمپنی میں بھیجا جاتا ہے جہاں موجود ماہرین اس میں موجود ڈیٹا کو ڈاؤن لوڈ کر کے اس کی جانچ پڑتال کے بعد جہاز کے کریش کی وجوہات کا تعین کرتے ہیں۔ بلیک باکس سے حاصل شدہ معلومات کی مدد سے جہاز کے اڑان بھرنے سے لے کر کریش ہونے تک کی تمام حرکات کی ایک اپنی میٹڈ و ڈیولفم بھی بنائی جاسکتی ہے جس سے جہاز کے کریش کو Virtually دیکھنا ممکن ہوتا ہے۔

بلیک باکس جہاز کے سب سے پچھلے حصے میں رکھا جاتا ہے کیونکہ جہاز کریش ہونے کے بعد یہی جگہ سب سے محفوظ سمجھی جاتی ہے۔ یہ جگہ محفوظ کیوں ہوتی ہے اس کا تجربہ آپ گھر پر بھی کانچ کی ایک بوتل کو زمین پر گرا کر کر سکتے ہیں۔ بوتل کا پتلا حصہ بالعموم ٹوٹنے سے محفوظ رہتا ہے۔ یہی وجہ ہے کہ جہاز کی دم جہاز کا سب سے محفوظ مقام سمجھا جاتا ہے۔

تجربات کے دوران بلیک باکس پر G3400 تک کی فورس لگائی جاتی ہے۔ انتہائی آتش گیر مادے سے آگ لگائی جاتی ہے اور پانی میں ڈبو یا جاتا ہے۔

بلیک باکس کی ایجاد بلاشبہ انجنیئرنگ کا ایک شاہکار ہے۔ اس کی وجہ سے حادثہ کا تعین کرنا بہت آسان ہو جاتا ہے۔ اس سے ملنے والی معلومات کی بدولت جہازوں میں ایسی اصلاحات کی جاتی ہیں جن سے مستقبل میں ہونے والے حادثات سے محفوظ رہا جاسکتا ہے۔ مستقل بنیادوں پر اصلاحات اور حفاظتی نقطہ نگاہ سے انسانی جانوں کے تحفظ کو یقینی بنانے کے لیے کیے گئے اقدامات کا نتیجہ ہے کہ آج ہوائی جہاز کا شمار دنیا کی محفوظ ترین سواری میں ہوتا ہے۔

مدثر ظفر

بلیک باکس

مستقبل کے ہوائی حادثات سے تحفظ کا ضامن

سینرز سے ملنے والی کم از کم 88 قسم کی متفرق چیزوں سے ملنے والے ڈیٹا کو ریکارڈ کرے۔

بلیک باکس کا دوسرا حصہ CVR یعنی کاٹ پٹ وائس ریکارڈر پر مشتمل ہوتا ہے۔ اس کا کام جہاز کے کاٹ پٹ سے آنے والی آوازوں کو ریکارڈ کرنا ہوتا ہے۔ یہ تین قسم کی آوازوں کو ریکارڈ کرتا ہے جس میں پائلٹ کے درمیان گفتگو، کنٹرول ٹاور سے ہونے والی گفتگو اور جہاز کے انجن کی آواز اور مختلف قسم کے پرزوں کی آواز اور وارنگ وغیرہ شامل ہیں۔ کسی حادثہ کے بعد CVR سے ڈیٹا حاصل کر کے پتہ لگایا جاسکتا ہے کہ حادثہ سے پہلے کاٹ پٹ میں موجود پائلٹ اور کنٹرول ٹاور کے درمیان کیا گفتگو ہوئی۔ انجن میں سے کوئی غیر معمولی آواز تو نہیں آرہی تھی یا کسی وارنگ پر مشتمل کوئی آواز۔

اس سے حادثہ کی وجوہات کا تعین کرنا نہایت آسان ہو جاتا ہے۔ بلیک باکس میں موجود دونوں چیزوں کے بغیر جہاز کے حادثہ کی وجوہات کا پتہ چلانا بہت مشکل ہوتا ہے۔ جدید فلائٹ ڈیٹا ریکارڈر حساس اور قیمتی آلہ ہوتا ہے جس کی قیمت 20 ہزار امریکی ڈالر تک ہوتی ہے۔ جدید ڈیٹا ریکارڈر دوران پرواز ملنے والی معلومات کے بیک وقت 1000 قسم کے متفرق ڈیٹا کو ریکارڈ کرنے کی صلاحیت رکھتے ہیں۔ ماضی میں وائس ریکارڈر میں آواز ریکارڈ کرنے کے لیے مقناطیسی ٹیپ استعمال کی جاتی تھی۔ یہ ٹیپ ہر 30 منٹ میں ایک چکر مکمل کرتی تھی۔ چنانچہ اس میں گزرنے والے ہر تیس منٹ کی آواز ریکارڈ ہو رہی ہوتی تھی۔ اس ٹیپ کے حدت اور نمی سے متاثر ہونے کا بہت زیادہ امکان ہوتا تھا۔ مقناطیسی ٹیپ اب متروک ہو چکی ہے اور اس کی جگہ سائلڈ اسٹیٹ میموری چپ نے لے لی ہے جس پر آوازیں ریکارڈ ہوتی ہیں۔ اس قسم کے بلیک باکس 1990ء سے استعمال ہو رہے ہیں۔

Black box

جیسا کہ تصویر میں دیکھا جاسکتا ہے بلیک باکس کے ساتھ ایک سفید رنگ کا چھوٹا سا ڈرم نصب بھی نصب ہے۔ اسے Underwater Locator Beacon کہا جاتا ہے۔ اس میں پانی کو محسوس کرنے والا سینر ہوتا ہے۔ یہ آلہ اُس وقت متحرک ہوتا ہے جب بلیک باکس پانی میں گرے۔ پانی میں گرتے ہی اس آلہ سے الٹراسونک ویو خارج ہونا شروع ہو جاتے ہیں۔ ان سگنل کی حد 14000 فٹ تک ہوتی ہے جن کا سراغ ایک رسیور کی مدد سے لگایا جاتا ہے۔ یہ مسلسل تیس دن تک سگنل بھیجتا رہتا ہے۔ یہ پانی میں 20000 فٹ تک کی گہرائی میں بھی کام کر سکتا ہے۔ پانی کے اندر بلیک باکس کو تلاش کرنا انتہائی مشکل اور مہنگا کام ہے۔ ایک بار سمندر میں جہاز کے گرنے کی جگہ کا تعین ہونے کے بعد Pinger

آسٹریلیا سے تعلق رکھنے والے ڈاکٹر ڈیوڈ وارنر کی عمر 9 سال تھی جب ان کے والد 1934ء میں ایک ہوائی حادثہ میں جاں بحق ہو گئے تھے۔ 1950ء میں وارنر کو خیال آیا کہ جہاز میں ایک ایسا آلہ نصب ہونا چاہیے جو فلائٹ کے ڈیٹا کو ریکارڈ کرنے کے ساتھ کاٹ پٹ میں ہونے والی گفتگو کو بھی ریکارڈ کر سکتا ہو۔ تاکہ مستقبل میں حادثات کے امکانات کو کم سے کم کیا جاسکے۔ انہوں نے میلبرن میں موجود ایروناٹیکل ریسرچ سینٹر کو ایک خط کے ذریعے اپنی تجویز سے آگاہ کیا۔ 1956ء میں ایک پروٹوٹائپ فلائٹ ریکارڈر بنایا گیا جسے ARL Flight Memory Unit کا نام دیا گیا۔ بد قسمتی سے یہ آلہ زیادہ زیادہ مقبولیت حاصل نہ کر سکا۔ تاوقتیکہ 5 سال بعد برطانیہ اور امریکہ میں اس آلہ کو بنایا جانے لگا۔ وقت کے ساتھ سول ایوی ایشن میں اس آلہ کی اہمیت دنیا پر واضح ہونے لگی۔

17 جولائی 1996ء کو TWA Flight 800 دوران پرواز ایک دھماکہ سے لانگ آئی لینڈ کے اوپر تباہ ہو گئی اور اس میں موجود تمام 230 بد قسمت مسافر راہی ملک عدم ہوئے۔ حادثہ کے بعد تحقیقات کا آغاز ہوا جس کے بعد یہ سول ایوی ایشن کی تاریخ کی طویل ترین دورانیہ کی تحقیق بن گئی۔ خوش قسمتی سے اس طیارے کا بلیک باکس مل گیا جس میں موجود معلومات کی بناء پر حادثہ کی وجوہات کا پتہ لگایا گیا۔ جہاز کے فیول ٹینک کے نزدیک موجود جہاز کے برقی آلات میں شٹ سرکٹ ہوا جس کے باعث وہاں آگ لگی اور جہاز دھماکہ سے تباہ ہو گیا۔ بلیک باکس کی مدد سے حادثہ کی معین وجہ معلوم ہونے کے بعد جہاز ساز کمپنیوں نے جہاز کے فیول ٹینک سے ان برقی آلات کو ہٹا کر دوسری جگہ پر رکھنا شروع کر دیا۔ یہی وجہ ہے کہ اس کے بعد سے کوئی جہاز اس وجہ سے کریش نہیں ہوا۔ اسی طرح بلیک باکس سے ملنے والے ڈیٹا کی بنیاد پر جہازوں میں لاتعداد اصلاحات کی جا چکی ہیں۔

اپنے نام کے برعکس بلیک باکس بالکل بھی بلیک (کالا) نہیں ہوتا بلکہ یہ نارنجی رنگ کا ہوتا ہے۔ اسے بلیک باکس اسی لیے کہا جاتا ہے کیونکہ ابتداء میں ان پر کالا رنگ ہی کیا جاتا تھا۔

بلیک باکس دو حصوں پر مشتمل ہوتا ہے، پہلا حصہ FDR فلائٹ ڈیٹا ریکارڈر کہلاتا ہے، اس کا کام دوران پرواز جہاز کے تمام سینرز سے آنی والی معلومات کو ریکارڈ کرنا ہوتا ہے۔ جیسا کہ جہاز کی رفتار، اس میں کتنا ایندھن تھا، کتنا ایندھن استعمال ہو چکا ہے اور کتنا باقی ہے، ہوا کی رفتار کیا ہے، جہاز کے کبین کے اندر اور باہر درجہ حرارت کتنا ہے، جہاز کے کبین میں پریشر کتنا ہے، جہاز کتنی بلندی پر پرواز کر رہا ہے اور اس کا رخ کس طرف ہے وغیرہ وغیرہ۔ سول ایوی ایشن کے عالمی قانون کے تحت جہاز میں ایسا بلیک باکس نصب کیا جانا ضروری ہے جو ایک وقت میں جہاز کے

ایک اندوہناک حادثہ میں وفات



مکرم ڈاکٹر مرزا نبیر احمد (ہارٹ اسپیشلسٹ) ابن مکرم کرنل (ر) نصیر احمد امریکہ میں ایک کار حادثہ میں وفات پا گئے۔ اناللہ وانا الیہ راجعون۔ آپ کی اہلیہ محترمہ شدید زخمی حالت میں ہسپتال میں داخل ہیں۔ مکرم

ڈاکٹر صاحب موصوف 35 برس کے تھے۔ آپ ملوکی وسکانسن، امریکہ کے قائمہ مجلس خدام الاحمدیہ تھے اور نہایت مخلص اور مالی وقت کی قربانی کرنے والے تھے۔ آپ ڈپٹی میاں شریف احمد مرحوم کے پوتے تھے۔ مرحوم موسیٰ تھے اور مجلس خدام الاحمدیہ میں مختلف پوزیشنز میں لوکل، ریجنل اور نیشنل سطح پر خدمات سرانجام دے چکے ہیں۔ آپ کی بیگم نے ابھی حال ہی میں جاپان سے اپنے میاں کو فالو کیا تھا اور کوئی اولاد نہ تھی۔ آپ نے اپنے پیچھے اپنی زخمی اہلیہ کے علاوہ والدین، دو بھائی اور ایک بہن یادگار چھوڑے ہیں۔ مرحوم کی مغفرت اور بلندی درجات کے لئے اور پسماندگان کے صبر جمیل کے لئے دعا کی درخواست ہے۔ نیز قارئین دعا کریں اللہ تعالیٰ اہلیہ محترمہ کو جلد کامل صحت عطا کرے آمین۔

(ایڈیٹر)

اعلان کامیابی



• مکرم عباس شاہ۔ شارجر سے تحریر کرتے ہیں:

خاکسار کے بیٹے عزیز محمد عبداللہ شاہ نے 12 سال کی عمر میں Olevel کا بیالوجی کا امتحان اچھے گریڈز کے ساتھ پاس کر لیا ہے۔ اب وہ فزکس کے امتحان کی تیاری میں ہے۔ عزیز محمد، اللہ تعالیٰ وقفہ نو کی بابرکت تحریک میں بھی شامل ہے۔ قارئین الفضل سے بچے کی اعلیٰ کامیابی کے لئے دعاؤں کی درخواست ہے۔

اعلان ولادت

• مکرم عطیہ الجبار۔ یو کے سے تحریر کرتی ہیں:

خدا تعالیٰ نے اپنے بے پایاں فضل سے پیاری بیٹی سحرش محمود اور داماد عزیزم وجاہت احمد طاہر حال مقیم میلبورن، آسٹریلیا کو 11 اکتوبر 2021ء کو پہلے بیٹے سے نوازا ہے۔ الحمد للہ علی ذالک۔ نومولود کا نام زوحان طاہر تجویز ہوا ہے جو کہ وقفہ نو کی مبارک تحریک میں شامل ہے۔ یہ مکرم بشارت احمد کا پوتا، مکرم محمود احمد طلحہ مرنبی سلسلہ و استاذ جامعہ احمدیہ یو کے و ممبر بورڈ الفضل آن لائن کا نواسہ اور مکرم مبارک احمد خالد مرحوم سابق مینجر و پبلشر رسالہ تشیحذ الاذہان و خالد کا پڑنواسہ ہے۔

احباب جماعت کی خدمت میں دعا کی عاجزانہ درخواست ہے کہ مولا کریم نومولود کو صحت و تندرستی والی لمبی زندگی عطا فرمائے۔ نیک اور خادم دین بنائے اور والدین کے لئے قرۃ العین ہو۔ آمین

آج کی دعا

لَا يُكْفِ اللَّهُ نَفْسًا إِلَّا وُسْعَهَا لَهَا مَا كَسَبَتْ وَعَلَيْهَا مَا اكْتَسَبَتْ رَبَّنَا لَا تُؤَاخِذْنَا إِنْ نَسِينَا أَوْ أَخْطَأْنَا رَبَّنَا وَلَا تَحْبِلْ عَلَيْنَا أَصْحَابَنَا حَبْلَتَهُ عَلَى الَّذِينَ مِنْ قَبْلِنَا رَبَّنَا وَلَا تُحِبِّلْنَا مَا لَا طَاقَةَ لَنَا بِهِ وَاعْفُ عَنَّا وَاعْفِرْ لَنَا وَارْحَمْنَا أَنْتَ مَوْلَانَا فَانصُرْنَا عَلَى الْقَوْمِ الْكَافِرِينَ ﴿٢٨٧﴾

(البقرہ: 287)

ترجمہ: اللہ کسی جان پر اس کی طاقت سے بڑھ کر بوجھ نہیں ڈالتا۔ اس کے لئے ہے جو اس نے کمایا اور اس کا وبال بھی اسی پر ہے جو اس نے (بدی کا) اکتساب کیا۔ اے ہمارے رب! ہمارا مواخذہ نہ کر اگر ہم بھول جائیں یا ہم سے کوئی خطا ہو جائے۔ اور اے ہمارے رب! ہم پر ایسا بوجھ نہ ڈال جیسا ہم سے پہلے لوگوں پر (ان کے گناہوں کے نتیجہ میں) تُو نے ڈالا۔ اور اے ہمارے رب! ہم پر کوئی ایسا بوجھ نہ ڈال جو ہماری طاقت سے بڑھ کر ہو۔ اور ہم سے درگزر کر اور ہمیں بخش دے۔ اور ہم پر رحم کر۔ تُو ہی ہمارا والی ہے۔ پس ہمیں کافر قوم کے مقابل پر نصرت عطا کر۔ یہ قرآن مجید کی اللہ کی پناہ میں آنے اور اس کے رحم اور بخشش کے حصول کی عظیم الشان بہت پیاری دعا ہے۔

سید و مولیٰ، خیر البشر، خاتم النبیین، پیارے رسول حضرت محمد ﷺ نے فرمایا:

مَنْ قَرَأَ بِأَلَايَتَيْنِ مِنْ آيَاتِ سُورَةِ الْبَقَرَةِ فِي لَيْلَةٍ كَفَّتَ آهَهُ

یعنی جس نے رات کے وقت سورۃ البقرہ کی دو آیات پڑھیں تو وہ دونوں آیات اس کے لئے کافی ہو گئیں۔

(بخاری، کتاب فضائل القرآن باب فضل سورۃ البقرہ حدیث 5009)

ہمارے پیارے آقا سیدنا حضرت مرزا مسرور احمد خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں:

اللہ تعالیٰ کی پناہ میں آنے اور اس کا رحم اور بخشش مانگنے کی وجہ سے اللہ تعالیٰ فضل فرمائے گا تو پھر ایمان میں یہ ترقی ہوتی ہے جو کافی ہوتی ہے اور عبادات اور نیک اعمال کی طرف پھر توجہ پیدا ہوگی۔ ورنہ اگر یہ خیال ہو کہ صرف آیات پڑھ لینا کافی ہے تو اس آیت میں اللہ تعالیٰ نے یہ فرمانے کے بعد کہ کسی نفس پر اس کی طاقت سے بڑھ کر بوجھ نہیں ڈالا جاتا پھر یہ کیوں کہا کہ لَهَا مَا كَسَبَتْ وَعَلَيْهَا مَا اكْتَسَبَتْ۔ یعنی انسان اگر اچھا کام کرے گا تو اس کا فائدہ اٹھائے گا اور اگر برا کام کرے گا تو نقصان اٹھائے گا۔

صرف آیت کے یا ان آیات کے الفاظ دہرا لینے سے تو مقصد پورا نہیں ہوتا بلکہ یہاں توجہ اس طرف کردانی کہ اپنی عبادتوں اور اپنے اعمال پر ہر وقت نظر رکھنی پڑے گی اور جب یہ توجہ ہوگی تو اللہ تعالیٰ کے پیار کی نظر بھی اپنے بندے پر پڑے گی۔ اللہ تعالیٰ کے بندے کی ایمان میں ترقی اسے اللہ تعالیٰ کے قریب کر رہی ہوگی اور اس کی بخشش کا سامان کرے گی نہ کہ پھر جس طرح عیسائی کہتے ہیں اس کو کسی کفارے کی ضرورت ہوگی۔ پس روزانہ پھر جس طرح یہ آیت پڑھنے سے نیکیوں کے کمانے کی طرف توجہ رہے گی۔ ایک مومن رات کو جائزہ لے گا کہ کون کون سی نیکیاں میں نے کی ہیں اور کون کون سی برائیاں کی ہیں۔ پھر اگر نیکیوں کی زیادہ توفیق ملی ہوگی، اگر شام نے یہ گواہی دی ہوگی کہ تم نے ڈرتے ڈرتے دن بسر کیا تو شکر گزاری کے جذبے کے تحت ایک مومن پھر اللہ تعالیٰ کے حضور مزید جھکے گا اور ایک مومن کو کیونکہ نفس کے دھوکے کا بھی خیال رہتا ہے اس لئے وہ پھر خدا تعالیٰ سے یہ عرض کرتا ہے کہ اگر میرا جائزہ جو میں نے شام کو لیا ہے نفس کا دھوکہ ہے تو پھر بھی مجھ پر رحم کر اور بخش دے اور مجھے نیکیوں کی توفیق دے اور اگر کھلی برائیاں سارے دن کے اعمال میں نظر آ رہی ہیں تو پھر بھی اللہ تعالیٰ کے حضور بخشش اور رحم کے لئے ایک مومن جھکتا ہے۔

(خطبہ جمعہ 16 جنوری 2009ء)

مرسلہ: مریم رحمن

DAILY LONDON ALFAZL ONLINE



اپنے مضامین، آرٹیکلز، نظمیں اور آراء
درج ذیل ذرائع میں سے کسی ایک پر بھیجوائیں
+44 79 5161 4020
info@alfazlonline.org

کو اس پر انعامات بھی دیئے گئے۔ ریلی کے اختتام پر اطفال کے لئے scavenger hunt کا بھی انتظام کیا گیا جس میں انہوں نے مختلف اشیاء گھر سے ڈھونڈنی تھی۔ اور smartest طفل کا بھی انتظام کیا گیا۔ اطفال نے ان تمام پروگراموں کو بھی بہت enjoy کیا اور بڑی دلچسپی سے ان میں حصہ لیا۔ ریلی کے دوران بھی اور اس کے بعد بھی کئی والدین نے بھی اپنے تاثرات کا اظہار کیا اور اس ریلی کے حوالے سے بچوں کے مثبت تاثرات بھی ہم تک پہنچائے۔ اَلْحَمْدُ لِلّٰہ۔

تاریخ الفضل سے دعا کی درخواست ہے کہ اللہ تعالیٰ ہماری ان ادنیٰ کاوشوں میں برکت ڈالے، ہمیں بہترین پروگرام بنانے کی توفیق عطا فرمائے اور ان پروگراموں کے بہترین نتائج سامنے لائے، ہمیں اپنے آقا کی خواہشات کے مطابق عمل کرنے کی توفیق عطا فرمائے اور ہم خلیفۃ المسیح کی آنکھوں کی ٹھنڈک بننے والے ہوں۔ ان دونوں پروگراموں کے شامین، معاونین اور منتظمین کے لئے بھی دعا کی درخواست ہے، اللہ تعالیٰ انہیں جزائے خیر عطا فرمائے اور جیسا کہ ان دنوں میں ایک بڑی تعداد میں افراد یہاں جمع تھے، خدا تعالیٰ ہم سب کو اس متعدی بیماری سے اپنے حفظ و امان میں رکھے۔ آمین۔

رپورٹ: انصر رضا۔ واقف زندگی کینیڈا

فضل عمر سپورٹس ریلی۔ مجلس خدام الاحمدیہ کینیڈا

manner میں اطفال کی عمر اور ان کی understanding کے مطابق ان تعلیمات کو ان تک پہنچانے کی کوشش کی۔ علمی مقابلہ جات میں تلاوت، اذان، نظم، تقریر انگریزی، تقریر اردو اور تقریر فرنیچ کے مقابلہ جات شامل تھے۔ اور اطفال کو عمر کے حساب سے 3 مختلف گروپس میں تقسیم کیا گیا تھا۔ دیانت، صداقت اور شجاعت۔ ان مقابلہ جات میں خدا کے فضل سے کل 405 اطفال نے حصہ لیا، اَلْحَمْدُ لِلّٰہ۔ اس کے علاوہ اس علمی ریلی کو کامیاب بنانے کے لئے 30 کے قریب volunteers نے حصہ لیا جنہوں نے moderator اور judges کے فرائض سرانجام دیئے۔

ایک اور منفرد پہلو اس ریلی کا یہ بھی رکھا گیا کہ چھوٹی عمر سے ہی اطفال کی career counselling کی گئی اور انہیں جامعہ احمدیہ میں جانے، ڈاکٹر بننے اور اس جیسے 8 مختلف careers کے متعلق آگاہی دی گئی۔ اسی طرح اطفال میں خلافت سے محبت کے حوالے سے بھی ایک interactive presentation رکھی گئی۔ اس کے علاوہ امیر جماعت کینیڈا، ملک لال خان صاحب اور مر بی شاہ رخ رضوان عابد صاحب کے ساتھ بھی اطفال کا ایک سوال و جواب کا پروگرام رکھا گیا جس میں اطفال نے دل کھول کر سوال پوچھے اور ان کے سوالات کے جوابات دیئے گئے۔

علمی مقابلہ جات کے علاوہ، جائے نماز بنانا، فٹ بال دیر تک ہوا میں رکھنا، basketball dunks اور اسی طرح کے بعض دیگر مقابلہ جات کو بھی اس ریلی کا حصہ بنایا گیا تھا جہاں اطفال video submission کے ذریعے حصہ لے سکتے تھے۔ پروگرام کے اس حصہ کو بھی بہت سراہا گیا اور اطفال نے بڑھ چڑھ کر اس میں حصہ لیا اور اپنے ساتھی اطفال کو دیکھ کر لطف اندوز ہوئے۔

ان دنوں پروگراموں کے موقع پر خدام اور اطفال دونوں کو اپنے آقا کا خطاب براہ راست سننے کا موقع ملا ہے۔ اختتامی خطاب کے دوران بھی پیارے آقا کے پیغام کو ہی خدام تک پہنچایا گیا کہ خدام اپنی ذمہ داری کو پہنچائیں اور اپنی اصلاح کی طرف خاص توجہ دیں۔ اسی طرح صلوات کے لئے salathub.co.uk کی جو website پیارے آقا کے آج launch کی ہے، اس کا پیغام بھی اطفال تک پہنچایا گیا اور صلوات پر ایک quiz کا بھی انتظام کیا گیا۔

اطفال سے بعد میں پیارے آقا کے خطاب سے لی گئی ہدایات پر quiz بھی تیار کی گئی اور پہلی positions حاصل کرنے والے اطفال

خدا تعالیٰ کے فضل و کرم سے مجلس خدام الاحمدیہ کینیڈا کی فضل عمر sports ریلی کا آغاز 18 ستمبر بروز ہفتہ ہوا اور 19 ستمبر بروز اتوار اس sports ریلی کا کامیابی سے اختتام ہوا۔ اَلْحَمْدُ لِلّٰہ! اس sports ریلی میں حصہ لینے کے لئے پورے کینیڈا سے خدام بڑے جوش و جذبہ سے شامل ہوئے۔ اس ریلی میں volleyball کے علاوہ کبڈی اور رسہ کشی کے matches کھیلے گئے۔ پروگرام کے مطابق اس میں 100m اور 400m دوڑیں بھی شامل کی گئی تھیں مگر وقت کی کمی کے باعث ان دوڑوں کو اس ریلی کا حصہ نہیں بنایا جاسکا۔

اَلْحَمْدُ لِلّٰہ، دونوں دن موسم نہایت خوشگوار تھا اور احباب نے ان کھیلوں کو بہت enjoy کیا۔ خدام الاحمدیہ کی ٹیمز کے علاوہ، انصار اللہ کی طرف سے بھی دو ٹیمیں اس ریلی میں شامل ہوئیں۔ ان 2 دنوں کے دوران، قریباً 600 سے زائد احباب ان کھیلوں کو دیکھنے اور اس میں شامل ہونے آئے۔ اسی طرح 70 سے زائد volunteers نے روزانہ 13 گھنٹے ڈیوٹی سرانجام دی اور اس پروگرام کو کامیاب بنانے میں مدد کی۔ دونوں دن کھیلوں کے ساتھ ساتھ نماز کا خاص اہتمام کیا گیا تھا اور اس بات کی یقین دہانی کی جاتی رہی کہ کھلاڑی، منتظمین، معاونین سب ہی نماز لازمی پڑھیں۔ اسی طرح دور سے آنے والے خدام جو guest house میں رہائش پزیر تھے، انہیں صبح فجر کے لئے اٹھانے کا بھی انتظام کیا گیا اور زیارت مرکز کے تحت انہیں Peace Village کی سیر اور اس میں موجود عمارتوں کو تعارف اور tour کروایا گیا۔ ان کھیلوں کو دیکھنے اور خدام کے جوش اور ولولہ کو مظاہرہ کرنے Vaughan شہر کے تین councillors بھی تشریف لائے اور ان کھیلوں سے بہت ہی محظوظ ہوئے۔ اسی طرح ان کھیلوں کی یہاں کے دو لوکل اخبارات نے بھی خبر شائع کی۔ اَلْحَمْدُ لِلّٰہ۔

اطفال الاحمدیہ نیشنل تعلیمی ریلی

اسی طرح اطفال الاحمدیہ کی نیشنل تعلیمی ریلی کا آغاز مؤرخہ 17 ستمبر بروز جمعہ سے ہوا اور مؤرخہ 19 ستمبر بروز اتوار، یہ اپنے اختتام کو پہنچی، اَلْحَمْدُ لِلّٰہ۔ یہ ریلی Zoom Platform پر virtually منعقد کی گئی۔ اس ریلی کا ایک مقصد اطفال میں بہترین اخلاق کو پیدا کرنا تھا اور ان تک قرآن، احادیث نبویہ، اقتباسات حضرت مسیح موعود اور ارشادات خلفاء میں بیان کردہ تعلیمات کو پہنچانا تھا۔ اس مقصد کے لئے کینیڈا بھر سے مربیان کے ایک ٹینل نے نہایت interactive

چھوٹی مگر سبق آموز بات

صدقہ اور ہدیہ میں فرق

حضرت اقدس مسیح موعود علیہ السلام فرماتے ہیں:

”صدقہ میں رد بلا ملحوظ ہوتی ہے اور یہ صدق سے نکلا ہے کیونکہ

اس کے عملدرآمد میں انسان اللہ تعالیٰ کو صدق و صدا دکھلاتا ہے اور

میرا خیال ہے کہ ہدیہ ہدایت سے نکلا ہو کہ آپس میں محبت بڑھے۔“

(ملفوظات جلد پنجم صفحہ 78)

مرسلہ: مدیہ معزور کابلوں۔ ریجانا، کینیڈا

طلوع وغروب آفتاب

غروب آفتاب	طلوع فجر	22 اکتوبر 2021ء
17:51	05:02	مکہ مکرمہ
17:49	05:04	مدینہ منورہ
17:49	05:15	قادیان
17:28	04:55	ربوہ
17:55	06:09	اسلام آباد ٹلفورڈ